



3లో



PCW News Broadcasting PVT Ltd



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 03 సంచిక - 147 ఎడిటర్: నయాంపాపా పేజీలు - 08 రూ - 03/- ఆదివారం 24 మే 2026

భద్రత, వాణిజ్య,సాంకేతిక రంగాల్లో సహకారం

అమెరికాకు భారత్ కీలక భాగస్వామి

ప్రధాని మోడీతో అమెరికా విదేశాంగ మంత్రి రాబయో చర్చలు

న్యూఢిల్లీ,మే 23 (పిసిడబ్ల్యూ న్యూస్): భద్రత, వాణిజ్యం, సాంకేతిక రంగాలలో అమెరికా-భారత్ సహకారాన్ని మరింతగా పెంపొందించే మార్గాలపై ప్రధాని మోడీతో చర్చించినట్లు అమెరికా విదేశాంగ మంత్రి మార్కో రూబియో పేర్కొన్నారు. తమ దేశానికి భారత్ ఓ కీలక భాగస్వామి అన్నారు. అమెరికా-



భారత్ మధ్య వాణిజ్య సంబంధాలు మరింత బలపడుతున్నాయని.. భారతీయ కంపెనీలు తమ దేశంలో 20 బిలియన్ డాలర్లకు పైగా పెట్టుబడులు పెట్టాయని తెలిపారు. నాలుగు రోజుల పర్యటన నిమిత్తం భారత్ కు చేరుకున్న మార్కో రూబియో ప్రధాని మోడీతో సమావేశమయ్యారు. మిగతా2లో...

దేశంలో పెరుగుతున్న చిన్నారుల అదృశ్యం కేసులు

న్యూఢిల్లీ,మే 23 (పిసిడబ్ల్యూ న్యూస్): దేశవ్యాప్తంగా నానాటికీ పెరిగిపోతున్న చిన్నారుల అదృశ్యం కేసులపై దేశ అత్యున్నత న్యాయస్థానం సుప్రీంకోర్టు తీవ్ర ఆందోళన వ్యక్తం చేసింది. ప్రస్తుతం దేశంలో దాదాపు 47,000 మంది చిన్నారుల ఆహారం లభించకుండా పోయిందని, ప్రతి ఏటా ఈ బ్యాక్ లాగ్ పెరుగుతుండటంపై తీవ్ర ఆసక్తిని వెలిబుచ్చింది. ఈ వ్యవస్థాగత లోపాలను సరిదిద్దడానికి, అంతర్జాతీయ మానవ అక్రమ మిగతా2లో...

చిన్నారుల అంతర్జాతీయ సుప్రీంకోర్టు ఆందోళన కిడ్నాప్ కేసుగా నమోదు చేసి దర్యాప్తు చేయండి అన్ని రాష్ట్రాలకు సుప్రీం ధర్మాసనం కీలక ఆదేశం



హెల్త్ రావువి పగటి కలలు

అధికారంలోకి రావడం కల్ల ప్యూచర్ సిటీపై బాధ్యతారాహిత్య ప్రకటన అభ్యుదయి అభ్యుత్పాదం లక్ష్యంగా జిల్లా: మండిపట్ల మంత్రి శ్రీధర్ బాబు

హైదరాబాద్,మే 23 (పిసిడబ్ల్యూ న్యూస్): ప్యూచర్ సిటీని రద్దు చేస్తామని బీఆర్ఎస్ నేత హరిశ్ రావు బాధ్యతారాహిత్యంగా మాట్లాడుతున్నారని మంత్రి శ్రీధర్ బాబు విమర్శించారు. ఇది బ్లాక్ మెయిల్ రాజకీయమని మండి పడ్డారు. రాష్ట్రాన్ని అభివృద్ధి చేయాలా? వద్దా? ఆయన చెప్పాలన్నారు. 'ఇలా చేస్తే పెట్టుబడులు రావు. మిగతా2లో...

రెండోవిడతలో రెండున్నర లక్షల ఇందిరమ్మ ఇళ్లు

- ప్రతి నియోజకవర్గానికి 2 వేల చొప్పున మంజూరు
- పాత ఇందిరమ్మ ఇల్లు పూర్తికి నిధులు కేటాయింపు
- జూన్ 1న కొరారి గ్రామంలో ఆదివాసీల ఇందిరమ్మ కాలనీ ప్రారంభం
- కేబినెట్ నిర్ణయాలను వివరించిన మంత్రి పాంగులేటి



హైదరాబాద్,మే 23 (పిసిడబ్ల్యూ న్యూస్): రాష్ట్రంలో రెండో విడత ఇందిరమ్మ ఇళ్ల మంజూరుకు రాష్ట్ర క్యాబినెట్ ఆమోదం తెలిపింది. మొత్తం 2 లక్షల 50 వేల మంది పేద కుటుంబాల ఇందిరమ్మ ఇళ్ల నిర్మాణానికి రాష్ట్ర క్యాబినెట్ ఆమోదం తెలిపింది. ప్రతి నియోజకవర్గానికి 2 వేల చొప్పున ఇళ్ల మంజూరు చేయాలని నిర్ణయించింది. కేబినెట్ వివరాలను మంత్రి పాంగులేటి శ్రీనివాసరెడ్డి, వాకిటి శ్రీవారి, అడ్డూరి లక్ష్మణ కుమార్లు మీడియాకు వివరించారు. ఉమ్మడి రాష్ట్రంలో కాంగ్రెస్ ప్రభుత్వంలో ఇందిరమ్మ ఇళ్ల నిర్మాణం ప్రారంభించి మిగతా2లో...



కర్ణాటకలో ఘోర రోడ్డు ప్రమాదం

- లాలీని ఢీకొన్న క్రూజర్..విదుగురు దుర్మరణం

బెంగళూరు,మే 23 (పిసిడబ్ల్యూ న్యూస్): కర్ణాటకలో శనివారం ఘోర రోడ్డు ప్రమాదం జరిగింది. లాడ్జాపూర్ సమీపంలో చోటుచేసుకున్న ప్రమాదంలో ఒక కుటుంబానికి చెందిన విదుగురు దుర్మరణం పాలయ్యారు. వేగంగా వెళ్తున్న క్రూజర్ వాహనం ముందున్న లాలీని ఢీకొనడంతో ఈ ప్రమాదం జరిగినట్లు పోలీసులు తెలిపారు. సమాచారం అందుకున్న పోలీసులు సంఘటనా స్థలానికి చేరుకుని మిగతా2లో...

రైతులకు ఆధునిక టెక్నాలజీలను అందించాలి

- డిమాండ్ ఉన్న పంటలనే రైతులు సాగు చేయాలి
- వ్యవసాయ వర్సిటీలో విత్తన వారోత్సవాలు ప్రారంభించిన మంత్రి తుమ్మల



హైదరాబాద్,మే 23 (పిసిడబ్ల్యూ న్యూస్): భవిష్యత్ వ్యవసాయ రంగంలో కూలీల సమస్య

అధికమయ్యే అవకాశం ఉన్నందున డ్రోన్స్ వినియోగం ప్రాముఖ్యతని రాష్ట్ర వ్యవసాయ శాఖ మంత్రి తుమ్మల నాగేశ్వరరావు గుర్తు చేసారు. తదనుగుణంగా వ్యవసాయ విశ్వవిద్యాలయం రూపొందించిన డ్రోన్ ఆధారిత వివిధ వ్యవసాయ విధానాల్ని మంత్రి అభినందించారు. రాజేంద్ర నగర్ లోని ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయంలో మంత్రి తుమ్మల నాగేశ్వరరావు మిగతా2లో...


యాదగిరిగుట్టలో సిఎం పర్యటన

- వందకోట్ల అభివృద్ధి పనులకు శంకుస్థాపన
- రూ.43.80 కోట్లతో వేదవారశాలకు భూమిపూజ



దేశవ్యాప్తంగా భానుడి భగభగలు


బయటకు రావాలంటే భయపడతున్న జనాలు



న్యూఢిల్లీ,మే 23 (పిసిడబ్ల్యూ న్యూస్): దేశంలో భానుడు తన గగ్రరూపం చూపిస్తున్నాడు. చాలా ప్రాంతాల్లో ఉదయం ఎనిమిది గంటల నుంచే ఎండలు భగభగ ముడుతున్నాయి. జనం ఇళ్ల నుంచి అడుగు బయటపెట్టాలంటే భయంతో వణికిపోతున్నారు. అత్యవసర పనులు ఉంటే తప్ప ఇళ్లకే పరిమితం అవుతున్నారు. రానున్న వారం రోజులపాటు కూడా తీవ్రమైన వడగాలులు వీచే అవకాశం ఉందని భారత వాతావరణ కేంద్రం తెలిపింది. రెండు తెలుగు రాష్ట్రాల సహా వాయవ్య, మధ్య, తూర్పు భారత్ లోని పలు మైదాన ప్రాంతాల్లో వడగాలులు వీసాయని అంచనావేసింది. ఉత్తరప్రదేశ్, మధ్యప్రదేశ్, పంజాబ్, హర్యానా, చండీగఢ్, ఢిల్లీ, రాజస్థాన్ లలోని పలు ప్రాంతాల్లో వడగాలులు వీసాయని ఐఎండీ వెల్లడించింది. విదర్భ, ఆంధ్రాలోని తీరప్రాంతం, యానాం, ఛత్తీస్ గఢ్, జార్ఖండ్, ఒడిశా, తెలంగాణ, జమ్మూకశ్మీర్, హిమాచల్ ప్రదేశ్, ఉత్తరాఖండ్ లలోనూ మిగతా2లో...

వ్యాపార ఎదుగుదలకు తోరేడ్స్ డాలి

- చార్జెడ్ అకౌంటెంట్లకు కేటీఆర్ హితవు



హైదరాబాద్,మే 23 (పిసిడబ్ల్యూ న్యూస్):చార్జెడ్ అకౌంటెంట్లు కేవలం పన్నుల లెక్కలకే పరిమితం కాకూడదని బీఆర్ఎస్ కార్యనిర్వాహక అధ్యక్షుడు కేటీఆర్ అన్నారు. వ్యాపారాలను వృద్ధి చేసే సలహాదారులుగానూ ఎదగాలని ఆకాంక్షించారు. కృత్రిమ మేధస్సు తమ వృత్తిలో భాగం చేసుకోవాలన్నారు. గచ్చిబౌలిలో 'ఇన్స్టిట్యూట్ ఆఫ్ చార్జెడ్ అకౌంటెంట్స్ ఆఫ్ ఇండియా' మిగతా2లో...

యువత ఉద్యోగాలు ఇచ్చే స్థాయికి ఎదగాలి

- దేశవ్యాప్తంగా రోజ్ గార్ మేళాలో 51 వేల మందికి ఉద్యోగాలు
- ఇప్పటివరకు 12.5 లక్షల మందికి ఉద్యోగావకాశాలు
- 19వ రోజ్ గార్ మేళాలో కేంద్ర మంత్రి కిషన్ రెడ్డి



హైదరాబాద్,మే 23 (పిసిడబ్ల్యూ న్యూస్): దేశవ్యాప్తంగా 47 ప్రాంతాల్లో జరిగిన రోజ్ గార్ మేళాలో 51 వేల మందికి కేంద్ర ప్రభుత్వ ఉద్యోగాలు ఇచ్చామని కేంద్ర మంత్రి కిషన్ రెడ్డి తెలిపారు. యువత స్వయం సమృద్ధి సాధించి ఉద్యోగాలు ఇచ్చే స్థాయికి ఎదగాలని ఆకాంక్షించారు. శనివారం నాడు బోయిగూడలోని రైల్వే కళాశాలలో జరిగిన 19వ రోజ్ గార్ మేళాలో కేంద్ర మంత్రి పాల్గొని ప్రసంగించారు. ఈరోజు 220 మంది కొత్తగా ఉద్యోగాల్లో చేరుతున్నారున్నారు. 2022లో దీపావళి రోజున మొదలైన రోజ్ గార్ మేళా ద్వారా ఇప్పటివరకు 12.5 లక్షల మిగతా2లో...

డాక్యుమెంట్స్ పోయినవి

అచ్చే శ్రీనివాస్, తండ్రి: కనకయ్య, గ్రా|| రంగాపురం, మం|| మొగుళ్లపల్లి, జి|| జయశంకర్ భూబపాలపల్లి గారికి సంబంధించినటువంటి రిజిస్ట్రేషన్ ఒరిజినల్ లింకు డాక్యుమెంట్లు నెం.225/2012, తేదీ :15-05-2026 రోజున పరకాల నుండి రంగాపురం బైక్ పై వెళ్తుండగా మార్గమధ్యలో పడిపోయింది. ఎవరికైనా దొరికినచో సమాచారం ఇవ్వగలరు. నం.ప్ర. : 9177537230

దేశంలోని పెరుగుతున్న చిన్నారుల అదృశ్యం కేసులు

(మొదటి పేజీ తరువాయి)

రవాణా ముఠాల నెట్‌వర్క్‌ను ఛేదించడానికి సుప్రీంకోర్టు సంచలన ఆదేశాలు జారీ చేసింది. జస్టిస్ అమాసానుద్దీన్ అమానుల్లా, జస్టిస్ ఆర్. మహాదేవన్‌లతో కూడిన సుప్రీంకోర్టు ధర్మాసనం.. చిన్నారుల అదృశ్యం కేసులను కేవలం 'మిస్సింగ్' కేసులుగా కాకుండా, అంతర్జాతీయ ముఠాల కిడ్నాప్ కోణంలోనే దర్యాప్తు చేయాలని స్పష్టం చేసింది. పోలీసుల వద్ద ఉన్న క్రిమినల్ ట్రాకింగ్ డేటాబేస్, చైల్డ్ వెల్ఫేర్ అథారిటీల వద్ద ఉన్న 'విశాల్ వాసిల్వ' డేటాబేస్ మధ్య సమన్వయం లేకపోవడాన్ని కోర్టు తప్పుపట్టింది. ఈ క్రమంలో సుప్రీంకోర్టు ఐదు కీలక ఆదేశాలను జారీ చేసింది. దేశంలోని వివిధ సంస్థలు నిర్వహిస్తున్న చిన్నారుల డేటాబేస్‌లన్నింటినీ అనుసంధానం చేయాలని కేంద్ర హోం మంత్రిత్వ శాఖను కోర్టు ఆదేశించింది. దీనివల్ల పోలీస్ అధికారులు, చైల్డ్

వెల్ఫేర్ కమిటీలు, జిల్లా బాలల రక్షణ విభాగాలు చైల్డ్ కేర్ హోమ్ల మధ్య సమాచారం రియల్ టైమ్‌లో షేర్ అవుతుంది. చాలా జిల్లాల్లో మానవ అక్రమ రవాణా నిరోధక విభాగాలు కేవలం కాగితాలకే పరిమితమయ్యాయని కోర్టు ఆగ్రహం వ్యక్తం చేసింది. దేశంలోని అన్ని సంఘజలను తగిన అధికారాలు, మౌలిక సదుపాయాలతో 4 వారాల్లోగా పూర్తిగా అందుబాటులోకి తీసుకురావాలని కేంద్ర ప్రభుత్వాన్ని ఆదేశించింది. ఏదైనా చైల్డ్ మిస్సింగ్ కేసు నమోదైన వెంటనే.. అధికారులు ప్రాథమికంగా దానిని కిడ్నాప్ లేదా అపహరణగా భావించి దర్యాప్తు ప్రారంభించాలి. దీనివల్ల ప్రాసీజర్ ఆలస్యం కాకుండా దర్యాప్తులో సీరియస్‌నెస్ వస్తుందని కోర్టు పేర్కొంది. ఒకవేళ ఆ కేసులో హ్యామన్ ట్రాఫికింగ్ అనుమానాలు ఉంటే.. నిబంధనల ప్రకారం 4 నెలలు వేచి చూడకుండా వెంటనే కేసును బదిలీ చేయాలని స్పష్టం చేసింది.

రక్షించిన లేదా రికవరీ చేసిన చిన్నారులను సాధారణంగా 24 గంటల్లోగా వారి కుటుంబాలకు అప్పగించాలి. స్థానిక పోలీసులు, సెంట్రల్ క్రైమ్ బ్రాంచ్ దర్యాప్తు చేసినా ఆచూకీ లభించకపోవడంతో పోలీసులు ఈ కేసును ఆచూకీ లభించనిదిగా పేర్కొంటూ క్షోడర్ రిపోర్ట్ ఇచ్చారు. దీనిపై తండ్రి జి. గణేష్ దాఖలు చేసిన పిటిషన్‌ను 2025 మార్చిలో మద్రాస్ హైకోర్టు తిరస్కరించింది. చిన్నారి 2011 లో మిస్ అయింది కావున, 2013 లో వచ్చిన హోం శాఖ యాంటీ-ట్రాఫికింగ్ గైడ్‌లైన్స్ దీనికి వర్తించవని హైకోర్టు పేర్కొంది. ఈ తీర్పును సుప్రీంకోర్టు తీవ్రంగా తప్పుపట్టింది. 'చిన్నారి ఆచూకీ లభించనంత కాలం, చైల్డ్ ప్రొటెక్షన్ గైడ్‌లైన్స్, యాంటీ-ట్రాఫికింగ్ ప్రోటో కాల్స్ అమలు చేయాల్సిన బాధ్యత ప్రభుత్వాలపై ఉంటుంది' అని సుప్రీంకోర్టు స్పష్టం చేసింది. ఈ కేసును సుమోటోగా స్వీకరించి, దేశవ్యాప్తంగా ఉన్న మిస్సింగ్ చిన్నారుల సమస్యపై ఈ సమగ్ర ఆదేశాలు జారీ చేసింది. ఇక, ఈ కేసు తదుపరి విచారణ ఆగస్టు కు వాయిదా వేసింది. ఆ సమయంలోగా అన్ని రాష్ట్రాలు, అధికారులు దీనిపై నివేదిక సమర్పించాల్సి ఉంటుంది.

యాదగిరిగుట్టలో సిఎం పర్యటన

యాదగిరిగుట్ట,మే 23 (పిసిడబ్ల్యూ న్యూస్): యాదగిరిగుట్టలో సిఎం రేవంత్‌రెడ్డి పర్యటన సందర్భంగా రూ.100 కోట్లతో అభివృద్ధి పనులకు శంకుస్థాపన చేశారు. శనివారం ఉదయం యాదగిరిగుట్టకు చేరుకున్న సిఎం రేవంత్ శ్రీలక్ష్మీనర్సింహ స్వామిని దర్శించుకున్నారు. అనంతరం రూ.43.80 కోట్లతో నిర్మించనున్న వేద పాఠశాలకు రేవంత్ శంకుస్థాపన చేశారు. కంచి కామకోటి పీఠాధిపతి విజయేంద్ర సరస్వతితో కలిసి వేదపాఠశాలకు భూమిపూజ చేశారు. అనంతరం

రూ.9.87 కోట్లతో కొండపై స్వామివారి నిత్య కల్యాణ మండపం నిర్మాణానికి, రూ.1.41 కోట్లతో వైకుంఠ ద్వారం నుంచి కొండపైకి వెళ్లే మెట్ల మార్గం పై కప్ప నిర్మాణానికి, రూ.1.35 కోట్లతో నిర్మించనున్న రథశాల వైపు మాడపీఠాలకు మెట్ల నిర్మాణానికి, రూ.43.12 కోట్లతో దార్మిటర్ హాల్స్, దీక్షాపథల సడన్ నిర్మాణానికి ముఖ్యమంత్రి శంకుస్థాపన చేశారు. ఉదయం ప్రత్యేక హెలికాప్టర్ యాదగిరిగుట్ట పెద్దగుట్టపైకి చేరుకున్న సిఎం రేవంత్ రెడ్డికి.. ప్రభుత్వ విప్, ఆలీరు ఎమ్మెల్యే బీర్లు బలయ్య, కలెక్టర్ అనురాగ్ జయంతి ఘన

స్వాగతం పలికారు. సీఎంతో పాటు శాసనమండలి చైర్మన్ గుత్త సుఖేందర్ రెడ్డి, దేవాదాయ శాఖ మంత్రి కృష్ణ సురేఖ, మంత్రులు కోమలిరెడ్డి వెంకటరెడ్డి, అద్వైతి లక్ష్మణ్, ఎంపీ వేంసరేందర్ రెడ్డి.. యాదాద్రికి చేరుకున్నారు. పవిత్ర పుణ్యక్షేత్రం యాదగిరిగుట్టపై ముఖ్యమంత్రి రేవంత్‌రెడ్డి సంప్రదాయ వేదపాఠశాల భవనానికి శంకుస్థాపన చేశారు. కంచి కామకోటి పీఠాధిపతి శ్రీశంకర విజయేంద్ర సరస్వతి స్వామి సమక్షంలో ఈ క్రతువు జరిగింది. రూ.43.79 కోట్లతో క్షేత్రంలోని పెద్దగుట్ట ఆలయ సగరి లేఅవుట్ వద్ద 15 ఎకరాల విస్తీర్ణంలో వేదపాఠశాల భవనం నిర్మించనున్నారు. వచ్చే రెండేళ్లలో నిర్మాణం పూర్తి చేసి తరగతులు ప్రారంభించనున్నారు. అనంతరం శ్రీలక్ష్మీ నరసింహస్వామి వారిని సీఎం దర్శించుకున్నారు.

యువత ఉద్యోగాలు ఇచ్చే స్థాయికి ఎదగాలి

(మొదటి పేజీ తరువాయి)

మందికి ఉద్యోగాలు కల్పించామని వెల్లడించారు. ఇది కేవలం ఉద్యోగాల కార్యక్రమం కాదని, యువత భవిష్యత్తు కోసం మోడి ప్రభుత్వం తీసుకొచ్చిన పెద్ద మిషన్ అని చెప్పుకొచ్చారు. ప్రభుత్వ ఉద్యోగాలతో పాటు ప్రైవేట్ కంపెనీల్లో కూడా కోట్ల సంఖ్యలో ఉద్యోగాలు వస్తున్నాయని అన్నారు. స్టార్టప్స్, యూనికార్న్స్ వల్ల యువత ఉద్యోగాలు అడిగే స్థాయి నుంచి ఉద్యోగాలు ఇచ్చే స్థాయికి వచ్చిందని కేంద్రమంత్రి అన్నారు. రోడ్డు, ఎయిర్పోర్టులు, రైల్వేలు, మెట్రోలు, ఇండస్ట్రియల్ కారిడార్లు వంటి

ప్రాజెక్టులతో భారీగా ఉపాధి పెరుగుతోందన్నారు. దేశంలో ప్రతి సంవత్సరం రూ.12 లక్షల కోట్ల ఇన్ఫ్రా పనులు జరుగుతున్నాయని వివరించారు. ప్రతి లక్ష కోట్ల పెట్టుబడికి 14 నుంచి 15 లక్షల ఉద్యోగాలు వస్తున్నాయన్నారు. యువతను మోడి 'వికసిత భారతానికి నూపర్ హీరోలు'గా చూస్తున్నారని అన్నారు. స్మిల్ డెవలప్‌మెంట్ ద్వారా కోట్ల మంది యువతకు శిక్షణ ఇస్తున్నామని చెప్పారు. గ్రామీణ యువతకు కూడా ఓఎ, ఎని వంటి అధునిక టెక్నాలజీని మాతృభాషలో నేర్పిస్తున్నామని తెలిపారు. భారత యువత ప్రపంచస్థాయిలో

రాణిస్తోందని కిషన్ రెడ్డి అన్నారు. సెమాకండక్టర్లు, స్పెస్, డ్రోన్ టెక్నాలజీలో భారత్ ముందుకు వెళ్తోందన్నారు. చంద్రుడి దక్షిణ ద్వువానికి ముందుగా చేరిన దేశం భారత్ అని చెప్పుకొచ్చారు. 'అపరేషన్ సిందూర్' సమయంలో స్వదేశీ డ్రోన్లు శత్రు క్షిపణులను అడ్డుకున్నాయని అన్నారు. 2047 నాటికి వికసిత భారత్ లక్ష్య సాధనలో యువత పాత్ర కీలకమన్నారు. యూనివర్సిటీలు, కాలేజీలు, పీఎం-శ్రీ స్కూల్స్ సంఖ్య పెంచామని తెలిపారు. భారత్ ప్రపంచంలో నాలుగో అతిపెద్ద ఆర్థిక వ్యవస్థగా ఎదిగిందని అన్నారు. 2014కు ముందు వందల స్టార్టప్స్ మాత్రమే ఉండగా, ఇప్పుడు 1.2 లక్షలకు పైగా ఉన్నాయన్నారు. మైనింగ్, బొగ్గ రంగాల్లో కూడా మంచి ఉద్యోగ అవకాశాలు ఉన్నాయని యువతకు సూచించారు. మైనింగ్, ఇంజనీరింగ్ వంటి కోర్సులపై యువత దృష్టి సారించాలని కేంద్ర మంత్రి సూచనలు చేశారు.

హాలీమ్ రావుణ పగటి కలలు

(మొదటి పేజీ తరువాయి)

వక్క రాష్ట్రాలకు వెళ్తాయి. పూర్వ నిజీలో కాలుష్యకారక పరిశ్రమలు ఉండవు. దాన్ని రద్దు చేస్తామనడం ఎంత వరకు సమంజసం అని ప్రశ్నించారు. తమ ప్రభుత్వం చేస్తున్న అభివృద్ధిని బీఆర్ఎస్ అడ్డుకుంటోందని మంత్రి ఆరోపించారు. ఆ పార్టీ భాక్ మెయిలింగ్ రాజకీయాలకు యత్నిస్తోందన్నారు. ప్రభుత్వం ఏర్పడిన మొదటిరోజు నుంచే బీఆర్ఎస్ నేతలు విమర్శలే ప్రధాన అంశంగా ముందు కెళ్తున్నారని తెలిపారు. జంట నగరాలకు సంబంధించిన మెట్రోను విస్తరించాలనుకుంటే అడ్డుకుంటున్నారని బీఆర్ఎస్ పార్టీ నేతలపై మంత్రి శ్రీధర్ బాబు తీవ్ర ఆగ్రహం వ్యక్తం చేశారు. బీఆర్ఎస్ నేతలు చీఫ్ పాలిటిక్స్.. భాక్ మెయిల్ పాలిటిక్స్

చేయొద్దని అన్నారు. శనివారం మీడియాతో మాట్లాడుతూ.. ఎక్కడ అభివృద్ధి చేస్తే అక్కడ అపరాధమంటే ఎలా అని ప్రశ్నించారు. ప్రజలు కోరుకున్నది తప్పకుండా చేసి తీరుతామన్నారు. వేలాది కోట్లు పెడతామని మళ్లీ నేషనల్ కంపెనీలు వస్తున్నాయని.. పూర్వ నిజీని రద్దు చేస్తామంటే పెట్టుబడిదారులు భయపడరా అని ఆగ్రహం వ్యక్తం చేశారు. హైదరాబాద్లో కాంగ్రెస్ తెచ్చిన మెట్రోనే ముందుకు సాగిందని మంత్రి తెలిపారు. తాము ఎన్ని కిలోమీటర్లు తెచ్చామో అన్ని కిలోమీటర్లు మాత్రమే మెట్రో వచ్చిందని చెప్పారు. మెట్రోను విస్తరిస్తామంటే అడ్డుకుంటున్నారని మండిపడ్డారు. పెరిగిన జనాభాకి అనుగుణంగా మెట్రో విస్తరించకూడదా అని ప్రశ్నించారు. అధికారంలోకి వస్తామని మాజీ మంత్రి

హరీష్ రావు పగటి కలలు కంటున్నారని విమర్శించారు. అసెంబ్లీ, పార్లమెంట్, స్టానిక సంస్థల ఎన్నికల్లో బీఆర్ఎస్ ఓడిపోయిందని.. అయినా ఆ పార్టీ నేతల బుద్ధి మారడం లేదని వ్యాఖ్యానించారు. నగరాన్ని విస్తరించాలని ప్రభుత్వం భావిస్తోందని మంత్రి తెలిపారు. ప్రజల అవసరాలను తీర్చడానికి ప్రణాళికలు రూపొందించామన్నారు. ఇతర నగరాల అభివృద్ధిపై అధ్యయనం చేశామన్నారు. రాబోయే తరాలకు ఉపయోగపడే కార్యారణ చేపట్టాలని నిర్ణయం తీసుకున్నామని తెలిపారు. కాంగ్రెస్ ప్రభుత్వంపై విమర్శలు చేయడానికి బీఆర్ఎస్ ప్రయత్నం చేస్తోందని దుయ్యబట్టారు. కాంగ్రెస్ ప్రభుత్వం చేస్తున్న అభివృద్ధిని అడ్డుకోవాలని బీఆర్ఎస్ ప్రయత్నిస్తోందని మంత్రి ఆరోపించారు. ఓటమితో ఎదురైన నిరాశ నుంచి ఇప్పటికీ బయటటి కాలేజీపోతున్నారన్నారు. బులెట్ ట్రైన్ తెస్తామంటే.. ఎందుకని బీఆర్ఎస్ నేతలు అడ్డుపడుతున్నారని ఫైర్ అయ్యారు.

రెండోవిడతలో రెండున్నర లక్షల ఇందిరమ్మ ఇళ్లు

(మొదటి పేజీ తరువాయి)

గోడలు, శాబు దశలో నిలిచిపోయిన వాటిని కూడా పూర్తి చేయాలని రాష్ట్ర మంత్రివర్గం నిర్ణయం తీసుకుంది. పునాదులు పూర్తయి గోడలు, శాబు వదలి ఇళ్లకు రూ.3 లక్షలు, గోడలు పూర్తయి శాబు నిలిచిపోయిన ఇళ్లకు రూ.2 లక్షలు చొప్పున అందిస్తాం. అసంపూర్తిగా ఉన్న ఇందిరమ్మ ఇళ్లను పూర్తి చేసేందుకు నియోజకవర్గానికి 500 ఇళ్లకు చొప్పున నిధులు కేటాయిస్తూ క్యాబినెట్ తీర్మానించింది. తొలి విడతలో నిర్మాణం ప్రారంభించిన ఇందిరమ్మ ఇళ్లలో జూన్ రెండు నాటికి దాదాపు లక్ష ఇళ్ల గృహ ప్రవేశాలు జరుగుతాయి. కుమురం భీం ఆసిఫాబాద్ జిల్లా తెరమెరి మండలం కొఠారి గ్రామంలో కొలం ఆడివాలిలకు ప్రభుత్వం కట్టించిన 28 ఇందిరమ్మ ఇళ్లను జూన్ 1న ప్రారంభించాలని నిర్ణయించాం. జూన్ 1వ తేదీన ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్కరాష్ట్ర మంత్రులంతా ఆత్మడికి వెళ్లి ఈ కార్యక్రమంలో పాల్గొంటాం అని మంత్రి పొంగలతీరి తెలిపారు. హైదరాబాద్ మహానగరం క్యూర్ పరిధిలోని 24 నియోజకవర్గాల్లో

అల్పాయు వర్గాల వారి కోసం లక్ష ఇళ్లు నిర్మించి ఇవ్వాలని రాష్ట్ర క్యాబినెట్ నిర్ణయించిందన్నారు. తెలంగాణ రాష్ట్రంలో వివిధ దశలలోగా చేసిన సర్వేల ప్రకారం 15 వేల కుటుంబాలు గుడిసెల్లో నివాసం ఉంటున్నట్లు రాష్ట్ర ప్రభుత్వం గుర్తించింది. వెంటనే ఆ కుటుంబాల స్థితికి ఇందిరమ్మ ఇళ్ల మంజూరు పత్రాలు అందించాలని రాష్ట్ర క్యాబినెట్ తీర్మానించింది. గుడిసెలు లేని ఆదర్శ రాష్ట్రంగా తెలంగాణను నిలపాలని క్యాబినెట్ నిర్ణయించింది. వచ్చే ఏడాది జూన్ 26 నుంచి జూలై 7వ తేదీ వరకు జరగనున్న గోదావరి పుష్కరాలకు సంబంధించి వివిధ పనులు చేపట్టేందుకు రూ.1000 కోట్ల నిధులకు రాష్ట్ర క్యాబినెట్ ఆమోదం తెలిపింది. ఇందులో తొలి విడతగా రూ.300 కోట్లు మంజూరుగా క్యాబినెట్ ఆమోదం తెలిపింది. విద్యుత్ పంపిణీ, మౌలిక సదుపాయాల అభివృద్ధికి కేంద్ర ప్రభుత్వం అమలు చేస్తున్న చేరేందుకు తెలంగాణ డిసెంబరు తయార చేసిన ప్రతిపాదనలకు రాష్ట్ర మంత్రివర్గం ఆమోదం తెలిపింది. రాష్ట్రంలోని అన్ని జూనియర్ కళాశాలల్లో మధ్యాహ్న భోజనం పథకం అమలు చేసేందుకు రాష్ట్ర

మంత్రివర్గం ఆమోదం తెలిపింది. ప్రభుత్వం పాఠశాలలతో పాటు అన్ని జూనియర్ కళాశాలల్లో విద్యార్థులకూ ఉదయం అల్పాహారంతో పాటు పాలు అందించాలని నిర్ణయించింది. రాష్ట్రంలోని డిసిఎంఎస్‌లను మార్క్ ఫెడ్డో విలీనం చేయాలని రాష్ట్ర మంత్రివర్గం నిర్ణయించింది. తెలంగాణ రూరల్ ఇన్‌ఫ్రాస్ట్రక్చర్ కార్పొరేషన్ హాకాల్ విలీనం చేయాలని క్యాబినెట్ నిర్ణయించింది. పాలమూరు- రంగారెడ్డి ఎత్తిపోతల పథకం భూ సేకరణ, పునరావాసం, మౌలిక వసతుల సదుపాయాల కల్పనకు రూ.587 కోట్లు కేటాయిస్తూ రాష్ట్ర మంత్రివర్గం ఆమోదం తెలిపింది. తెలంగాణను 2030 నాటికి ప్రపంచంలోని టాప్ 5 లైఫ్ సైన్స్ హబ్‌లలో ఒకటిగా నిలబెట్టాలన్నది రాష్ట్ర ప్రభుత్వ సంకల్పం. అందుకే నెక్స్ట్ జనరేషన్ లైఫ్ సైన్స్ పాలసీ 2026-30ని రాష్ట్ర మంత్రివర్గం ఆమోదించింది. దావోస్‌లో ఈ పాలసీని లాంఛనంగా ఆవిష్కరించాం అని తెలిపారు. ఈ పాలసీ ద్వారా వచ్చే ఐదేళ్లలో 5 లక్షల ఉద్యోగాలతో పాటు 25 బిలియన్ల దాలర్ పెట్టుబడులు ఆకర్షించాలని లక్ష్యంగా పెట్టుకున్నారు. లైఫ్ సైన్స్, ఫార్మా, బయోటెక్, మెడికల్ ఇన్ఫోవేషన్ రంగాల్లో భారీ పెట్టుబడులకు గమ్యస్థానంగా మారుస్తాం. యువతకు పరిశోధన, తయారీ, డిజిటల్ హెల్త్, గ్లోబల్ ఇన్ఫోవేషన్ రంగాల్లో మంచి అవకాశాలు కల్పిస్తాం.

భద్రత, వాణిజ్య, సాంకేతిక రంగాల్లో సహకారం

(మొదటి పేజీ తరువాయి)

వైట్ హౌస్‌ను సందర్శించాలని అమెరికా అధ్యక్షుడు ట్రంప్ తరఫున ఆయన మోదీని ఆహ్వానించారు. సీమాతీర్లలో దాదాపు గంటకు పైగా ప్రధానితో భేటీ అనంతరం ఆయన మీడియాతో మాట్లాడారు. భారత్‌కు ముడి చమురు సరఫరా చేయడానికి తమ దేశం సిద్ధంగా ఉందన్నారు. అదే సమయంలో ప్రపంచ ఇంధన మార్కెట్‌ను తన ఆధీనంలోకి తీసుకోవడానికి ఇరాన్ చేస్తున్న ప్రయత్నాలను తాము ఎప్పటికీ అంగీకరించబోమన్నారు. ప్రధాని మోదీకి, ట్రంప్‌నుకు మధ్య మంచి స్నేహపూర్వక సంబంధాలు ఉన్నాయని రూబియో అన్నారు. వారిద్దరూ కేవలం తాత్కాలిక ప్రయోజనాల గురించే కాకుండా దీర్ఘకాలిక ప్రయోజనాలపైనూ దృష్టిపెడతారని పేర్కొన్నారు. ఈ క్రమంలో దేశంలో మందుతున్న ఎండల గురించి మాట్లాడుతూ.. వేడిగా ఉన్నందున తన ప్రసంగాన్ని క్లుప్తంగా ముగించాలనుకుంటున్నానంటూ చమత్కరించారు. అమెరికా విదేశాంగ మంత్రి రూబియోతో భేటీపై ప్రధాని మోదీ స్పందించారు. భారత్-అమెరికా వ్యూహాత్మక భాగస్వామ్యం పురోగతితోపాటు ప్రాంతీయ, అంతర్జాతీయ శాంతి భద్రతలను తదితర అంశాలపై చర్చలు జరిపామన్నారు. భవిష్యత్తులో ఇరుదేశాల మధ్య బంధం మరింత బలపడుతుందని ఆశాభావం వ్యక్తం చేశారు. ప్రపంచ శ్రీయస్సు కోసం అమెరికాతో కలిసి పని చేస్తామన్నారు. ఇరాన్‌తో నెలకొన్న ఉద్రిక్తతలను పరిష్కరించుకోవడానికి శాంతియుత చర్యలు జరపాలని ఈ సందర్భంగా ప్రధాని సూచించారు.

కర్నాటకలో ఘోర రోడ్డు ప్రమాదం

(మొదటి పేజీ తరువాయి)

వివరాలు సేకరించారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం... లాద్వార్ దగ్గర లారీని క్రాజర్ వాహనం ఢీకొట్టడంతో ఐదుగురు మృతిచెందారని పోలీసులు తెలిపారు. ఘటనాస్థలంలోనే ఐదుగురు ప్రాణాలు కోల్పోయారని వెల్లడించారు. మృతులను క్యాష్వార్, హుస్సేన్, అలీ, రసూల్, ఫాతిమాగా గుర్తించారు. వీరంతా ఒకే కుటుంబానికి చెందినవారని పోలీసులు వెల్లడించారు. మృతదేహాలను పోస్టుమార్గం నిమిత్తం సమాప్త ప్రభుత్వ ఆస్పత్రికి తరలించారు. ప్రమాద తీవ్రత ఎక్కువగా ఉండటంతో క్రాజర్ వాహనం పూర్తిగా దెబ్బతింది. ఈ ప్రమాదానికి గల కారణాలపై పోలీసులు దర్యాప్తు చేపట్టారు. ఈ ఘటనతో ఆ ప్రాంతంలో విషాదఛాయలు అలుముకున్నాయి. ఒక్కసారిగా కుటుంబంలోని ఐదుగురు మృతిచెందడంతో బంధువులు, స్థానికులు కన్నీరుమున్నీరవుతున్నారు. వేగం, నిర్లక్ష్య డ్రైవింగ్ కారణంగానే ప్రమాదం జరిగి ఉండొచ్చని పోలీసులు భావిస్తున్నారు. ఇటీవల దేశవ్యాప్తంగా రోడ్డు ప్రమాదాలు పెరుగుతున్న నేపథ్యంలో ఈ ఘటన మరోసారి ఆందోళన కలిగిస్తోంది. వాహనదారులు ట్రాఫిక్ నిబంధనలు పాటించాలని, అతివేగం ప్రాణాంతకమని పోలీసులు హెచ్చరిస్తున్నారు.

దేశవ్యాప్తంగా భానుడి భగభగలు

(మొదటి పేజీ తరువాయి)

వడగాలులు వీచే అవకాశముందని తెలిపింది. శుక్రవారం ఉదయం దాదాపు 11 గంటల సమయానికి నమోదైన ఉష్ణోగ్రతల ప్రకారం.. ప్రపంచంలోనే 50 అత్యంత వేడి నగరాలన్నీ భారత్‌లోనే ఉన్నాయి. ఎయిర్‌క్యాలిటీ ఇండెక్స్ ఈ గణాంకాలను వెల్లడించింది. జాబితాలోని సగం నగరాలు ఉత్తరప్రదేశ్‌లోనే కావడం గమనార్హం. మహారాష్ట్ర, ఛత్తీస్‌గఢ్, బీహార్, తెలంగాణ, హర్యానా, మధ్యప్రదేశ్ తదితర రాష్ట్రాల్లోని పలు ప్రాంతాలూ ఇందులో ఉన్నాయి.

వ్యాపార ఎదుగుదలకు తోడ్పడాలి

(మొదటి పేజీ తరువాయి)

స్వాతంత్ర్యవ కార్యక్రమంలో ముఖ్య అతిథిగా పాల్గొని ప్రసంగించారు. భవిష్యత్తులో వ్యాపార అవకాశాల్లో సీవీల పాత్ర అత్యంత కీలకమని.. ట్యాక్సులు, జీఎస్టీ, వ్యాపారాల విస్తరణలో వారి అవసరం చాలా ఉందన్నారు. సీఎం ప్రతిభ కనబర్చిన విద్యార్థులను ఆయన సత్కరించారు. విద్యార్థులు తమ తల్లిదండ్రుల త్యాగాలను, కష్టాన్ని ఎప్పటికీ మరువకూడదని.. వారిని ఎల్లప్పుడూ గౌరవించాలని సూచించారు.

రైతులకు ఆధునిక టెక్నాలజీలను అందించాలి

(మొదటి పేజీ తరువాయి)

ఈరోజు పర్యటించారు. తొలుత మంత్రి గత ఏడాది స్థాపించిన సెంటర్ ఫర్ డిజిటల్ అగ్రికల్చర్, టెక్నాలజీ ని సందర్శించి ఆధునిక డ్రోన్స్ వినియోగం పై చేస్తున్న పరిశోధన ల గురించి తెలుసుకున్నారు. అదే విధంగా ఇటీవల అభివృద్ధి చేసిన రోబోటిక్స్ మరియు సెన్సర్ బేస్డ్ ప్రయోగశాలని సందర్శించి ఇప్పటికే క్యాన్సర్ రోబోటిక్స్ వ్యవసాయ రంగంలో ఉపయోగించే విధంగా అభివృద్ధి చేసినందుకు వ్యవసాయ విశ్వవిద్యాలయం శాస్త్రవేత్తలని మంత్రి అభినందించారు. ఇటీవల తెలంగాణ ప్రభుత్వానికి అందించిన ఉపగ్రహ ఆధారిత గణాంకాల గురించి తెలుసుకున్నారు. రాష్ట్ర లోని రైతాంగం యాజమాన్యం పరిధి లో ఉన్న మొత్తం భూమి లో సుమారు 9.3 శాతం భూమి సాగు లో లేదని ఈ సందర్భంగా మంత్రికి వివరించారు. 99 రోజుల ప్రజా పాలన -ప్రగతి ప్రణాళిక లో భాగం గా వ్యవసాయ విశ్వవిద్యాలయం తలపెట్టిన విత్తన వారోత్సవాలు కార్యక్రమాన్ని మంత్రి లాంఛనం గా ప్రారంభించి పది మంది రైతులకు వివిధ పంటలకి చెందిన నాణ్యమైన మిశ్రం విత్తనాలని పంపిణీ చేశారు. విశ్వవిద్యాలయం ఈ కార్యక్రమం ద్వారా రైతులకు నాణ్యమైన విత్తనాలు అందించడం చాలా అభినందనీయం అని మంత్రి అన్నారు. క్యాన్సర్ విత్తన కంపెనీల మారు మాటలకి మోసపోకుండా రైతులు ఈ నాణ్యమైన విత్తనాలు వినియోగించి తక్కువ ఖర్చు తో అధిక దిగుబడులు సాధించాలని సూచించారు.

బక్రీద్ సెలవు 28కి మార్పు.. ఉత్తర్వులు జారీచేసిన ప్రభుత్వం

హైదరాబాద్,మే 23 (పిసిడబ్ల్యూ న్యూస్): తెలుగు రాష్ట్రాల్లో బక్రీద్(ఈద్ అల్-అధా) పండుగ తేదీ మారింది. దుల్ హిజ్జా నెలవంక దర్బారు ఆలస్యం కావడంతో మే 28న బక్రీద్ సెలవు దినంగా ప్రకటిస్తూ ప్రభుత్వాలు ఉత్తర్వులు జారీచేశాయి. దీంతో ఆ రోజున అన్ని ప్రభుత్వ కార్యాలయాలు సహా విద్యాసంస్థలు, బ్యాంకులకు సెలవు ఉండనుంది. అయితే.. చంద్రుని దర్బారు అధారంగా సౌదీ ఆరేబియా, యునైటెడ్ అరబ్ ఎమిరేట్స్‌లలో మాత్రం ఈ నెల 27న(బుధవారం) ఈ పండుగను జరుపుకోనున్నారు. తొలుత ప్రకటించిన దాని ప్రకారం.. మే 27న ఉన్నదా, దానిని మే 28 గురువారం నాటికి మారుస్తూ ఇరు తెలుగు రాష్ట్రాలు అధికారిక ఉత్తర్వులు జారీచేశాయి. వాస్తవానికి ముస్లింలు ఎంతో భక్తికర్షణతో జరుపుకునే పవిత్రమైన పండుగ బక్రీద్.. ఇస్లామిక్ క్యాలెండర్‌లోని చివరి నెల అయిన దుల్-హిజ్జా 10వ రోజు వస్తుంది. ఆ ప్రకారం ముస్లిం పండుగను చంద్రదర్బారుపై ఆధారపడి ఉంటాయి. అయితే.. ఈసారి దుల్ హిజ్జా నెలవంక దర్బారుం ఒకరోజు ఆలస్యం కావడంతో పండుగ తేదీ మారినట్లు మతపెద్దలు ప్రకటించారు.తెలంగాణ వక్ఫ్ బోర్డు చీఫ్ ఎగ్జిక్యూటివ్ ఆఫీసర్, మైనారిటీ సంక్షేమ శాఖల నుంచి వచ్చిన విజ్ఞప్తులు, సిపార్లులను పరిశీలించిన ప్రభుత్వం పండుగ సెలవును 28కి మార్చింది. మే 28న సాధారణ సెలవు దినంగా ప్రకటిస్తూ ప్రభుత్వ ప్రధాన కార్యదర్శి కే నారాయణారావు శనివారం ఉత్తర్వులు జారీచేశారు. మరోవైపు.. మే 28న సెలవు ఉంటుందని ఆంధ్రప్రదేశ్ ప్రభుత్వం రెండు రోజుల క్రితమే ఉత్తర్వులు జారీచేసింది.

మల్లంపల్లిలో శాశ్వత అభికారిక భవనాలు తక్షణమే ఏర్పాటు చేయాలి

- బీఆర్ఎస్ పార్టీ మల్లంపల్లి మండల అధ్యక్షులు పాలెపు శ్రీనివాస్..

మల్లంపల్లి మండల ప్రతినిధి, మే 23 (పిసిడబ్ల్యూ స్పృష్) : మల్లంపల్లి మండల కేంద్రం & పరిసర గ్రామ ప్రజల ఆకాంక్ష మేరకు తెలంగాణ తొలి ముఖ్యమంత్రి కేసీఆర్ గారు మల్లంపల్లి మండలాన్ని ప్రకటించడం జరిగింది. మండల గెజిట్ విడుదల చేసి, ప్రజలకు పరిపాలన అందుబాటులో ఉండేలా మండల కేంద్రానికి సమీపంలో ప్రభుత్వ అధికారిక భవనాల నిర్మాణానికి కావలసిన స్థలాన్ని స్థానిక ప్రజలు, బీఆర్ఎస్ పార్టీ నాయకులు మరియు కార్యకర్తల సహకారంతో సమకూర్చినప్పటికీ, ఆ సమయంలో ఎన్నికల కోడ్ రావడంతో భవన నిర్మాణ ప్రక్రియ నిలిచిపోయింది. అయితే కాంగ్రెస్ ప్రభుత్వం ఏర్పడి రెండున్నర సంవత్సరాలు గడిచినా ఇప్పటికీ శాశ్వత అధికారిక భవనాల నిర్మాణంపై ఎలాంటి చర్యలు చేపట్టకపోవడం బాధాకరం. జేడీ మల్లంపల్లి మండలంగా ప్రకటించిన ప్రస్తుత మంత్రి సీతక్క గారు మండల ఏర్పాటు మొత్తం కాంగ్రెస్ ప్రభుత్వ హయాంలో జరిగినట్లుగా ప్రజలను నమ్మించే ప్రయత్నం చేస్తున్నారని, కానీ ప్రజలకు అవసరమైన శాశ్వత పరిపాలనా భవనాల నిర్మాణాన్ని మాత్రం



ప్రారంభించాలని డిమాండ్ చేశారు. తేనివకల్లో మండల ప్రజల ఆకాంక్ష మేరకు బీఆర్ఎస్ పార్టీ అధ్యక్షులలో ఆందోళన కార్యక్రమాలు చేపడతామని, అవసరమైతే మంత్రి క్యాంప్ కార్యాలయాన్ని ముట్టడిస్తామని హెచ్చరించారు. అదేవిధంగా రైతుల సమస్యలపై పాలెపు శ్రీనివాస్ స్పందిస్తూ, రైతులు ఆరుగాలం కష్టపడి పండించిన పంటను ప్రభుత్వం వెంటనే ఎలాంటి తరగు లేకుండా కొనుగోలు చేయాలని డిమాండ్ చేశారు. మొక్కజొన్నలను బకీపీ కేంద్రాల మరియు రోడ్లపై

పోసుకుని రైతులు రెండు నెలలుగా ఎదురు చూస్తున్నా ప్రభుత్వం స్పందించక పోవడం చేతకానిదని నిరదర్శనమన్నారు. పరి ధాన్యాన్ని మిల్లర్లు తరగు పేట కిట్టాకు పది కిలోల వరకు కోత విధించడం వెనుక ప్రభుత్వ భాద్యత కూడా ఉందని ఆరోపించారు. వెంటనే ప్రభుత్వం స్పందించి రైతులకు న్యాయం చేయాలని కోరారు. ఈ కార్యక్రమంలో మల్లంపల్లి టౌన్ అధ్యక్షులు చీదర సంతోష్, మండల యూత్ అధ్యక్షులు మొర్ర రాజు, సీనియర్ నాయకులు చిట్టి రెడ్డి, శ్రీనివాస్ రెడ్డి, హరినాథ్, యూత్ నాయకులు చోటు, సురేష్ తదితరులు పాల్గొన్నారు.

మల్లాపూర్లో ఘనంగా గ్రేట్ ఇండియా ఫ్యాషన్ ఎక్స్ పో ఫెస్టివల్ ప్రారంభోత్సవం

ముఖ్యఅతిథిగా టీపీసీసీ జనరల్ సెక్రటరీ ఉప్పల్ శ్రీనివాస్ గుప్తా, ప్రముఖ సినీనటి రాగిణి



చేయడం జరిగింది. సరసమైన ధరలకు నాణ్యమైన వస్తువులను వినియోగదారులకు అందించేందుకు గ్రేట్ ఇండియా ఫ్యాషన్ ఫెస్టివల్ ఎగ్జిబిషన్ ప్రారంభించారు. మే 23, 24 (శని ఆది)వారాలలో ఉదయం 10 గంటల నుంచి రాత్రి 10:00 వరకు ఎగ్జిబిషన్ సేల్ కొనసాగుతుందని, మల్లాపూర్ ,

నాచారం పరిసర ప్రాంత ప్రజలు ఈ అవకాశాన్ని వినియోగించుకోవాలని వారు విజ్ఞప్తి చేశారు. అనంతరం పి ఆర్ ఈవెంట్స్ అధినేత రాజేందర్ మాట్లాడుతూ మొదటిసారి మల్లాపూర్ నోవా (పిసి) ఫంక్షన్ హాల్ లో ఎగ్జిబిషన్ సేల్ ఏర్పాటు చేశామని, కుటుంబ సమేతంగా అన్ని ఒకే చోట సరసమైన ధరలకు నాణ్యమైన వస్తువులను అందించేందుకు కృషి చేస్తున్నామని, భవిష్యత్లో గ్రేట్ హైదరాబాద్ పరిధిలో మరిన్ని ప్రదేశాలలో ఏర్పాటు చేస్తామని, ముఖ్య ప్రజలుగా పాల్గొన్న ఉప్పల్ శ్రీనివాస్ గుప్తా, రజిని, ఇతర వాసవి క్లబ్ సభ్యులు రాజకీయ ప్రముఖులు బంధుమిత్రులకు ప్రత్యేక కృతజ్ఞతలు తెలిపారు. బోడుప్పల్ మాజీ కార్పొరేటర్ వెంకటేష్ గుప్తా, వాసవి క్లబ్ సభ్యులు పాండు గుప్తా, విష్ణు నందన్, రేవతి, అంజనీ దేవి, శివ పాల్గొన్నారు.

పంట అవశేషాలను కార్పొర్టేషన్ జిల్లా కలెక్టర్ దివాకర టిఎస్

- పర్యావరణ పరిరక్షణతో పాటు భూసారం కాపాడాలి
- నిబంధనలు ఉల్లంఘిస్తే కఠిన చర్యలు



ఖమ్మం ప్రతినిధి, మే 23 (పిసిడబ్ల్యూ స్పృష్) : పంట అవశేషాలను కార్పొర్టేషన్ వల్ల మంటలు అయిపోతున్న వక్కును పంటలు, ఆస్తులు, విద్యుత్ లైన్లు దెబ్బతినే ప్రమాదం ఉందని, పశువులకు కూడా ఆరోగ్య సమస్యలు తలెత్తే అవకాశం ఉందని జిల్లా కలెక్టర్ దివాకర టిఎస్ శనివారం ఒక ప్రకటనలో తెలిపారు. పంట అవశేషాలను కార్పొర్టేషన్ వల్ల పర్యావరణానికి, భూసారానికి, రైతుల ఆర్థిక పరిస్థితికి తీవ్ర నష్టం కలుగుతుందని, పంట అవశేషాలను కార్పొర్టేషన్ ఖమ్మం జిల్లాలో పంట కోత అనంతరం పంట అవశేషాలను విస్తృతంగా కార్పొర్టేషన్ ఘటనలు గమనించబడుతున్నాయని తెలిపారు. నిబంధనలు ఉల్లంఘించిన వారిపై చట్టపరమైన చర్యలు తీసుకుంటామని కలెక్టర్ స్పష్టం చేశారు. పంట అవశేషాలను కార్పొర్టేషన్ హానికర వాయువులు విడుదలై గాలి కాలుష్యం పెరుగుతుందని, దీని వల్ల ప్రజల్లో శ్వాసకోశ సమస్యలు పెరిగి ప్రమాదం ఉందన్నారు. పంట అవశేషాల దహనంవల్ల నేలలోని సేంద్రీయ కర్మాసనం, నత్రజని, ఫాస్ఫరస్, పొటాష్ వంటి కీలక పోషకాలు సరిగ్గా భూసారం తగ్గిపోతుందని, దీని ఫలితంగా రైతులు అధికంగా రసాయన ఎరువులపై ఆధారపడాలి రావడంతో ఖర్చులు పెరిగి, దిగుబడి తగ్గుతుందని చెప్పారు. రైతులు పర్యావరణాన్ని కాపాడే విధంగా వ్యవహరించి, పంట అవశేషాలను కార్పొర్టేషన్ రోటేషన్ ద్వారా నేలలో కలియజేయడం, కంపోస్ట్ లేదా వర్మి కంపోస్ట్ తయారు చేయడం, పశు గ్రాసంగా వినియోగించడం, మల్చింగ్ పద్ధతులు అనుసరించడం వంటి ప్రత్యామ్నాయాలను అవలంబించాలని జిల్లా కలెక్టర్ దివాకర టిఎస్ ఆ ప్రకటనలో తెలిపారు.

టీఆర్ఎస్ పార్టీ అధ్యక్షురాలు కవిత ఆశీస్సులతో బహుదూర్ పురా టీఆర్ఎస్ పార్టీ ఇన్చార్జిగా రాజేష్ గైక్లార్



హైదరాబాద్ మే 23 (పిసిడబ్ల్యూ స్పృష్) : టీఆర్ఎస్ పార్టీ రాష్ట్ర అధ్యక్షురాలు కవిత ఆశీస్సులతో బహుదూర్ పురా టీఆర్ఎస్ పార్టీ ఇన్చార్జిగా రాజేష్ గైక్లార్ (సోను భాయి) టీఆర్ఎస్ పార్టీ జెండా పండుగ కార్యక్రమంలో భాగంగా నియామకం కావడం పట్ల పార్టీ శ్రేణులు ఆనందోత్సవాలు వెల్లి విరిసాయి. ఈ సందర్భంగా సోను భాయి మాట్లాడుతూ తనపై నమ్మకం ఉంచి కీలక బాధ్యతలు అప్పగించిన పార్టీ అధ్యక్షురాలు కవితకు హృదయపూర్వక తెలిపారు. పార్టీ సిద్ధాంతాలను ప్రతి కార్యకర్త ప్రతి ఇంటికి చేరే వేసే దిశగా కృషి చేస్తానని అన్నారు. టీఆర్ఎస్ పార్టీ బలోపేతమే లక్ష్యంగా ప్రజలతో మమేకమై వారి సమస్యల పరిష్కారానికి నిరంతరం శ్రమిస్తానని తెలిపారు. బహుదూర్ పురా ప్రాంత అభివృద్ధి, యువతకు ప్రోత్సాహం, మహిళా సాధికారత కోసం ప్రత్యేకంగా వనిచేస్తానని పేర్కొన్నారు. పార్టీ నాయకత్వం తనపై ఉంచిన నమ్మాన్ని నిలబెట్టుకుంటూ ప్రతి కార్యక్రమాన్ని దిగ్విజయంగా నిర్వహించి పార్టీ విజయానికి అవార్థులు కృషి చేస్తానని పార్టీ జెండా కార్యక్రమాన్ని విజయవంతంగా నిర్వహిస్తామని ఈ సందర్భంగా సోను భాయి తెలిపారు. రాజీయే గ్రేటర్ హైదరాబాద్ ఎన్నికల్లో టీఆర్ఎస్ పార్టీ జెండాను బహుదూర్ పురా నియోజకవర్గంలో ఎగిరే విధంగా కృషి చేస్తానని తెలిపారు.

అకడమిక్ పోస్టులో ప్రిన్సిపాల్స్ నియమించాలి: పాండు నాయక్



హైదరాబాద్ మే 23 (పిసిడబ్ల్యూ స్పృష్) : ఎస్సీ గురుకుల సొసైటీలో అకాడమిక్ డిప్యూటీ సెక్రటరీ పోస్టులో పదోన్నతులతో ప్రిన్సిపాల్స్ నియమించాలని, గతంలోని ఉన్న ఉత్తర్వులను అమలు చేయాలని, TSWRTU సంఘం ప్రభుత్వంను విజ్ఞప్తి చేస్తుంది. గతములో ఈ పోస్టులో ప్రిన్సిపాల్స్ కు అవకాశం ఇచ్చేవరని, ప్రస్తుతం నిబంధనలకు విరుద్ధముగా సొసైటీ సిబ్బందితో భర్తీ చేస్తున్నారని ఆ సంఘం రాష్ట్ర నాయకుడు కె. పాండు నాయక్ ఒక ప్రకటనలో తెలిపారు. ఎస్సీ మైనార్టీ గురుకుల సొసైటీ లో అకాడమిక్ పోస్టు ప్రిన్సిపాల్స్ తోనే నియమిస్తుంటే, ఎస్సీ గురుకుల సొసైటీలో నిబంధనలు అమలు కావడం లేదని పాండు నాయక్ పేర్కొన్నారు. వివిధ క్యాడర్లో ఖాళీగా ఉన్న పోస్టులను ఏంటనే ప్రమాషన్ ఇచ్చి భర్తీ చేయాలని డిమాండ్ చేశారు.

సాలెహ్ నగర్ ఈడ్గాలో ఏర్పాట్లను పర్యవేక్షించిన పరిశీలించిన జిల్లా కలెక్టర్, సి.పి, ఎంఐఎం నేతలు..



కరీంనగర్ టౌన్ మే 23 (పిసిడబ్ల్యూ స్పృష్) : కరీంనగర్ నగర్లోని ప్రముఖ రేకుర్తి సాలెహ్ నగర్ లోని ఈడూల్ ఆజ్మి బక్రీద్ పండుగ ఏర్పాట్ల నిమిత్తం ఈడ్గాను సందర్శించిన జిల్లా కలెక్టర్ చిత్రా మిత్రా, పోలీస్ కమిషనర్ గౌస్ ఆలం, ఆర్.ఓ. మహేశ్వర్ రూరల్ ఏసీపి విజయ్ కుమార్ కొత్తపల్లి సీబి కోటేశ్వర్ ఎస్సె సామామూర్తి తహసీల్దార్ లక్ష్మితోపాటు ఎంఐఎం పార్టీ కరీంనగర్ అధ్యక్షుడు సయ్యద్ గులాం అహ్మద్ హుస్సేన్, ఎంఐఎం పార్టీ కార్పొరేటర్లు ఇబ్రహీం బియబాని, మాజీడ్ హుస్సేన్, ఎస్సార్ డెకొరేటర్ యజమాని రిజ్వాన్ తదితరులు హాజరయ్యారు. బక్రీద్ సందర్భంగా వేసవికాలం దృష్ట్యా ఈడ్గాలో చేయాల్సిన ఏర్పాట్లపై గులాం అహ్మద్ హుస్సేన్ జిల్లా కలెక్టర్ కు, సీపీఓ పలు సలహాలు సూచనలు చేశారు.

ఐఎంఎ హాలులో వైద్యాధికారులతో సమీక్ష సమావేశం

ప్రభుత్వం నిర్దేశించిన లక్ష్యాలను పూర్తి చేయాలి జిల్లా వైద్య ఆరోగ్యశాఖ అధికారి డాక్టర్ బి సాంబశివరావు



హన్మకొండ మే 23 (పిసిడబ్ల్యూ స్పృష్) : జిల్లా వైద్య ఆరోగ్యశాఖ అధికారి డాక్టర్ బి సాంబశివరావు అధ్యక్షతన నేడు ఐఎంఎ సమావేశం మందిరం పరంగల్ నందు వైద్యాధికారులతో సుదీర్ఘ సమీక్ష సమావేశం నిర్వహించారు. ఈ సమావేశంలో జిల్లా వైద్య ఆరోగ్యశాఖ అధికారి డాక్టర్ బి సాంబశివరావు మాట్లాడుతూ... ఆరోగ్య రంగంలో పరంగల్ జిల్లాను అన్ని విభాగాలలో ముందు ఉంచాలని, ప్రత్యేకంగా టీబీ ముక్తి అభియాన్ కార్యక్రమము కింద క్షేత్రస్థాయిలో విస్తృతంగా ఎక్స్ రే క్యాంపులు నిర్వహించి జిల్లాను ముందు ఉంచాలని, అదేవిధంగా జాతీయ ఆరోగ్య కార్యక్రమాలైన మాతా శిశు ఆరోగ్య కార్యక్రమం కింద క్షేత్రస్థాయిలో గర్భిణీ స్త్రీలను గుర్తించి సమారు చేయాలని, జాతీయ వ్యాధి నిరోధక కార్యక్రమాన్ని సమర్పతంగా అమలు చేయాలని, ప్రస్తుతం ఎండాకాలంలో వడగలుల వలన జిల్లాలో ఎవరు వడదెబ్బకు మరణించకుండా గ్రామాలలో ప్రత్యేకంగా పని ప్రదేశాలలో ఓఆర్ఎస్ ప్యాకెట్లను అందుబాటులో ఉంచాలని వడగాలుల పట్ల అవగాహన కార్యక్రమము నిర్వహించాలని తద్వారా వడదెబ్బ మరణాలను అరికట్టాలని కోరారు. జిల్లా ఇమ్మునైజేషన్ అధికారి డాక్టర్ ప్రకాష్ మాట్లాడుతూ... అప్పుడే పుట్టిన బిడ్డలను 16 సంవత్సరాల వయసు కలిగిన ప్రతి బిడ్డకు ప్రతి గర్భిణీ స్త్రీకి అందించవలసిన వ్యాక్సినేషన్ అందించి ప్రభుత్వం ఈ మధ్యలో ప్రవేశపెట్టిన హెచ్ఐ వ్యాక్సినే లక్ష్యాన్ని పూర్తిగా చేయాలని కోరారు. ఆర్ బి ఎస్ కే సిబ్బంది సమయాపాలో పాటించి ప్రజలకు సేవలు అందించాలని ఆదేశించారు. ఎన్ సి డి ప్రోగ్రాం అధికారి డాక్టర్ ఇక్బాల్ అహ్మద్

మాట్లాడుతూ ప్రతి గర్భిణీ స్త్రీని సమయానుకూలంగా సమారు చేసి వారికి అందించవలసిన సేవలందించి వారిని సాధారణ ప్రసవాల జరిగేటట్లు ప్రోత్సహించాలని కోరారు. జిల్లా మలేరియా అధికారి రజిని మాట్లాడుతూ జిల్లాలో మలేరియా వ్యాధి డెంగ్ వ్యాధి కేసులు సమారు కాకుండా సిబ్బంది దోమల నివారణ పై ప్రజలలో అవగాహన కల్పించి నియంత్రించాలని కోరారు. ఈ కార్యక్రమంలో వైద్యాధికారులు, ఆర్ బి ఎస్ కే వైద్యాధికారులు, పల్లె దవాఖాన డాక్టర్లు, డిప్యూటీ డెమో అనిల్ కుమార్, సంబంధిత సిబ్బంది పాల్గొన్నారు.

రామగుండం నియోజకవర్గ అభివృద్ధి పనులను వేగవంతంగా పూర్తి చేయాలి: కలెక్టర్ కోయ శ్రీహర్ష

అభివృద్ధి పనుల్లో జాప్యానికి తావులేకుండా పని చేయాలి

ప్రజలకు మెరుగైన మౌలిక వసతులు కల్పించడమే లక్ష్యం

రామగుండం నియోజకవర్గ అభివృద్ధి పనులపై సమీక్ష నిర్వహించిన జిల్లా కలెక్టర్



పెద్దపల్లి, మే-23 (పిసిబిజ్యూ స్టూన్) : రామగుండం నియోజకవర్గ పరిధిలో కొనసాగుతున్న అభివృద్ధి పనులను వేగవంతంగా పూర్తి చేస్తూ ప్రజలకు మెరుగైన మౌలిక వసతులు కల్పించేందుకు అధికారులు సమన్వయంతో పని చేయాలని జిల్లా కలెక్టర్ కోయ శ్రీహర్ష సూచించారు. శనివారం సమీక్ష జిల్లా కలెక్టరేట్లో నిర్వహించిన రామగుండం నియోజకవర్గ అభివృద్ధి పనుల సమీక్ష సమావేశంలో లిజిల్లా కలెక్టర్ కోయ శ్రీహర్ష అదనపు కలెక్టర్ జె. అరుణ శ్రీ తో కలిసి పాల్గొన్నారు. ఈ

సందర్భంగా జిల్లా కలెక్టర్ కోయ శ్రీహర్ష మాట్లాడుతూ రామగుండం నియోజకవర్గంలో చేపడుతున్న మెడికల్ కళాశాల నిర్మాణ పనులు, మున్సిపల్ రోడ్ అభివృద్ధి, రెవెన్యూ శాఖ పనులు, డ్రెయినేజీ నిర్మాణాలు, ఆర్ & బి, పంచాయతీరాజ్ శాఖ పనులు, 2బిహెచ్ కే గృహ నిర్మాణ పనుల పురోగతిని సమీక్షించింది తెలిపారు. అభివృద్ధి పనులు నిర్దేశిత గడువులో పూర్తి అయ్యేలా అధికారులు ప్రత్యేక దృష్టి సారించాలని సూచించారు. ఏ పని కూడా ఆలస్యం కాకుండా చర్యలు తీసుకోవాలని, పనుల అమలులో ఎలాంటి సమస్యలు

ఉన్నా వెంటనే తన దృష్టికి తీసుకురావాలని ఆదేశించారు. ప్రజలకు అవసరమైన మౌలిక సదుపాయాలు అందించడంలో ప్రతి శాఖ సమన్వయంతో పనిచేయాలని, పనుల్లో నాణ్యతకు ప్రాధాన్యత ఇవ్వాలని కలెక్టర్ తెలిపారు. అధికారులు బాధ్యతాయుతంగా వ్యవహరిస్తూ అభివృద్ధి కార్యక్రమాలను వేగవంతంగా పూర్తి చేయాలని సూచించారు. ఈ సమావేశంలో ఆర్డీవోలు సురేష్ బి. గంగయ్య, సీపీఓ రవీందర్, ఈఈ పీఆర్.ఆర్.ఓ.బి. ఈ.ఈ.భావ్ సింగ్, ఇతర శాఖల అధికారులు పాల్గొన్నారు.

చెక్ పోస్టుల వద్ద నిఘా కట్టుదిట్టం

- అక్రమ రవాణా జరగకుండా పూర్తిస్థాయిలో కట్టిడి
- పోలీస్ కమిషనర్ సునీల్ దత్



కల్లూరు, మే 23 (పిసిబిజ్యూ స్టూన్): అక్రమ రవాణా జరగకుండా పూర్తిస్థాయిలో కట్టిడి చేయడానికి చెక్ పోస్టుల వద్ద నిఘా కట్టుదిట్టం చేయాలని పోలీస్ కమిషనర్ సునీల్ దత్ అన్నారు. శనివారం పోలీస్ కమిషనర్ కార్యాలయంలో కల్లూరు డివిజన్ పోలీస్ అధికారులతో చెక్ పోస్టుల వద్ద నిఘా కట్టుదిట్టం సమీక్ష సమావేశం నిర్వహించారు. ఈ సందర్భంగా పోలీస్ కమిషనర్ మాట్లాడుతూ సరిహద్దు నుండి ఇసుక అక్రమంగా రవాణా చేసే వాహనాలు ట్రాక్టర్లు, టీవీఎస్ లు పై చట్టపరమైన కేసులు నమోదు చేసి సీజ్ చేయాలన్నారు. గంజాయి రవాణాను అడ్డుకోవడానికి స్టాంప్ పోలీసులతో పాటు టాస్ట్ టెస్టింగ్ బృందాలు నిరంతరం తనిఖీలు నిర్వహిస్తున్నాయని తెలిపారు. అదేవిధంగా రేషన్ బియ్యం అక్రమంగా ఇతర రాష్ట్రాలకు లేదా మిల్లలకు తరలకుండా గోదాములు, వాహనాలపై నిఘా పెంచి, కఠినమైన కేసులు నమోదు చేయాలన్నారు. అక్రమ రవాణాకు పాల్పడే వారిపై నాన్-లైబుల్ కేసులు పీడీ యాక్ట్ అమలు చేయాలన్నారు. పండుగల సమయంలో చట్టవిరుద్ధంగా పశువుల రవాణా, వధింపులు జరగకుండా జిల్లా సరిహద్దుల్లో ప్రత్యేక నిఘా ఏర్పాటు చేయాలన్నారు. సరిహద్దుల్లో ఏర్పాటు చేసిన చెక్ పోస్టుల వద్ద వాహనాల విస్తృత తనిఖీలు చేయాలన్నారు. ప్రజల్లో అవగాహన కల్పించడం, సమాచారం ఇచ్చే వారి వివరాలను గోప్యంగా ఉంచడం చాల కీలకమన్నారు. సమావేశంలో పిసిపీ వసుంధర యాదవ్, పిసిపి సాంబరాజు, ఇన్స్పెక్టర్ తుమ్మలపల్లి శ్రీహరి, ముతులింగం, నర్సయ్య, ఎస్సై లు పాల్గొన్నారు.

ప్రజాసేవ మరచారు... ఖమ్మంలోనే తిప్పవేశారు!

కొణిజర్ల నీటిపారుదల శాఖ ఈకా నిర్లక్ష్యంపై రైతాంగం ఆగ్రహం

ఖమ్మం ప్రతినిధి, మే 23 (పిసిబిజ్యూ స్టూన్) : ప్రభుత్వ ఉద్యోగులకు ప్రతి నెల ఒకటో తేదీనే జీతాలు చెల్లిస్తూ, ప్రజాసేవలో ఒకబుదారీతంతో పనిచేయాలని తెలంగాణ ప్రభుత్వం స్పష్టమైన నిబంధనలు అమలు చేస్తోంది. అయితే, క్షేత్రస్థాయిలో ప్రజల సమస్యలను పరిష్కరించాల్సిన కొందరు అధికారుల నిర్లక్ష్యం వల్ల ప్రభుత్వ ఆశయాలకు గండి పడుతోంది. ఖమ్మం జిల్లా కొణిజర్ల మండలానికి సంబంధించిన నీటిపారుదల శాఖ ఉప కార్యనిర్వాహక ఇంజనీర్ (డిప్యూటీ ఈఈ) తీరుపై ప్రస్తుతం మండల ప్రజలు, రైతులు తీవ్ర ఆసక్తికలిగిన వ్యక్తం చేస్తున్నారు. మండల కేంద్రంలో ఉండి స్థానిక రైతులకు అందుబాటులో ఉండాలని నీటిపారుదల శాఖ కార్యాలయం, పాత హెడ్ క్వార్టర్ల సౌకర్యం ఇప్పటికీ ఖమ్మం నగరంలోనే కొనసాగుతుండటం గమనార్హం. సాగునీటి సమస్యల పరిష్కారం కోసం, వినపిత్రాలు ఇవ్వడం కోసం రైతులు వ్యయపూరించాల్సి ఖమ్మం వరకు వెళ్తున్నా, నదరు అధికారి ఉదయం నుంచి సాయంత్రం వరకు కార్యాలయంలో సీట్లో ఉండటం లేదని బాధితులు బాహుటంగానే ఆరోపిస్తున్నారు. నిబంధనలు సామాన్యమేనా? ఉన్నతాధికారుల



పర్యవేక్షణ చూపుం! కార్యాలయానికి సంబంధించిన కనీస బోర్డులు, సమాచార హక్కు చట్టం వివరాలు కూడా స్పష్టంగా లేకపోవడంతో రైతులు ఎవరిని సంప్రదించాలో తెలియక దిక్కుతోచని స్థితిలో పడిపోయారు. ఫోన్ ద్వారా తమ ఇబ్బందులను వివరించినా నదరు అధికారి నుంచి ఎలాంటి స్పందన లేదని రైతులు ఆవేదన వ్యక్తం చేస్తున్నారు. మండలంలోని నీటిపారుదల సమస్యలపై బలమార్పు వినతులు సమర్పించినా బుట్టరాఖలు చేశారో తప్ప, చరులు తీసుకున్న పాపాన పోలేదు. ఆఖరికి స్థానిక వైరా శాసనసభ్యులు ఆదేశించినా సరే, ఆ అధికారిలో చలనం రాకపోవడం గమనార్హం. మరో ఆశ్చర్యకరమైన విషయమేమిటంటే... తాను మాత్రం సకాలంలో విధులకు హాజరుకాని నదరు అధికారి, క్షేత్రస్థాయిలో పనిచేసే కిందిస్థాయి సిబ్బందిని మాత్రం

ఉదయం 6 గంటలకే విధుల్లోకి రావాలని, పనుల ఫోటోలు పంపాలని హుకుం జారీ చేయడంపై ఉద్యోగ వర్గాల్లోనే తీవ్ర చర్చ నడుస్తోంది. "తాను పట్టిన కుండెటికి మూడే కాళ్ళు" అన్న చందంగా వ్యవహరిస్తున్న ఈ అధికారి తీరుపై సర్వత్రా విమర్శలు వ్యక్తమవుతున్నాయి. జీతాలు ప్రభుత్వానివి... పైరవీలు సొంతానివా? జిల్లా యంత్రాంగం ఇక్కడ చర్యలు చేపట్టాలి! ప్రభుత్వ వాహనాన్ని వాడుకుంటూ, నకల సదుపాయాలు, వేలాది రూపాయల జీతభత్యాలు పొందుతూ ప్రజలకు అందుబాటులో లేని ఇలాంటి అధికారుల వల్ల ప్రభుత్వానికి చెడ్డపేరు వస్తోందని స్థానికులు ఆగ్రహం వ్యక్తం చేస్తున్నారు. విధుల్లో తీవ్ర నిర్లక్ష్యం వహిస్తూ, రైతుల పొట్టగొడుతున్న నదరు ఉప కార్యనిర్వాహక ఇంజనీర్ పై జిల్లా కలెక్టర్, నీటిపారుదల శాఖ ఉన్నతాధికారులు తక్షణమే దృష్టి సారించాల్సిన అవసరం ఎంతైనా ఉంది. బాధ్యతారాహిత్యంగా వ్యవహరిస్తున్న ఈ అధికారిపై శాఖాపరమైన కఠిన చర్యలు తీసుకోవాలని, తక్షణమే ఇక్కడి నుంచి బదిలీ చేసి, ప్రజాసేవకు అంకితమయ్యే సమర్థుడైన అధికారిని నియమించాలని కొణిజర్ల మండల ప్రజలు, రైతాంగం డిమాండ్ చేస్తున్నారు. ఈ ఒక్క అధికారిపై తీసుకునే తక్షణ చర్య... విధులను నిర్లక్ష్యం చేసే ఇతర అధికారులకు సైతం ఒక బలమైన హెచ్చరికగా మారాలని ప్రజలు కోరుకుంటున్నారు.

మండుబెండల్లో మత్స్యమితం లేని మనిషికి సహాయం చేసి మానవత్వం చాటిన మనసున్న మహా రాజు, ప్రభు



తీసుకొని వారి కుటుంబ సభ్యులను విలిపించి, మానసిక రోగిగా మారిన ప్రశాంత్ ను హైదరాబాద్ లోని ఎర్రగడ్డ (పిచ్చాసుపత్రి) వైద్యం చేయిస్తే సంపూర్ణ మానసిక, శారీరక ఆరోగ్యవంతులుగా అవుతారని, ఒక నిండు ప్రాణాన్ని కాపాడిన వాళ్ళు అవుతారని విజ్ఞప్తి చేశారు.

జమ్మికుంట, మే 23 (పిసిబిజ్యూ స్టూన్): గత కొన్ని నెలలుగా జమ్మికుంట షైఫ్ట్ పైన నివాసాన్ని ఏర్పరచుకొని జీవిస్తూ ఉన్నాడు. మండుబెండల్లో ఉంటున్న అతన్ని గమనించిన అంతర్జాతీయ క్రీడాకారులు, జమ్మికుంట స్పోర్ట్స్ క్లబ్ అధ్యక్షులు, వోజ్జ రాజు, ఉపాధ్యక్షులు డాక్టర్ అంబాల ప్రభాకర్ (ప్రభు) లు ఆయన వద్దకు చేరుకొని ఆయనకి ఆహారం సీక్స్ బాటిల్ అందజేసి, మానవత్వాన్ని చాటుకున్నారు. అతని తో మాట్లాడి పూర్తి వివరాలు తెలుసుకున్నారు, అతనిని స్వగ్రామం జమ్మికుంట మండలం శాయంపేట గ్రామానికి చెందిన ప్రశాంత్ గా చెప్పారు, గత కొంతకాలంగా మానసిక స్థితి బాగుండకపోవడంతో పిచ్చివాడిలా షైఫ్ట్ ట్రీడ్ పైనే రాత్రింబవళ్ళు జీవనం గడుపుతున్నట్లు ప్రత్యక్ష స్పాక్షలు తెలిపారు. ఈ సందర్భంగా జమ్మికుంట స్పోర్ట్స్ క్లబ్ అధ్యక్షులు, ఉపాధ్యక్షులు రాజు ప్రభు మాట్లాడుతూ జమ్మికుంట ఇన్స్పెక్టర్, తాసిల్దార్, జమ్మికుంట మున్సిపల్ కమిషనర్, మున్సిపల్ క్వెర్స్ ప్రత్యేక చొరవ తీసుకొని వారి కుటుంబ సభ్యులను విలిపించి, మానసిక రోగిగా మారిన ప్రశాంత్ ను హైదరాబాద్ లోని ఎర్రగడ్డ (పిచ్చాసుపత్రి) వైద్యం చేయిస్తే సంపూర్ణ మానసిక, శారీరక ఆరోగ్యవంతులుగా అవుతారని, ఒక నిండు ప్రాణాన్ని కాపాడిన వాళ్ళు అవుతారని విజ్ఞప్తి చేశారు.

ఆరోగ్యకర జీవితానికి క్రీడలు ఎంతో అవసరం: జిల్లా కలెక్టర్ బవాకర్ టిఎస్

- యువత ప్రతిభకు అవకాశాలు కల్పించడమే ప్రభుత్వ లక్ష్యం
- జాబ్ మేళాలో ఎంపికైన 618 మంది అభ్యర్థులకు ప్రావిజనల్ ఆఫర్ లెటర్లు అందజేశారు
- కంఫర్ట్ జోన్ నుంచి బయటకు వస్తేనే విజయాలు సాధిస్తాం
- 99 రోజుల ప్రజాపాలన ప్రగతి ప్రణాళికలో భాగంగా నిర్వహించిన యువజన, క్రీడల అంశంపై నిర్వహించిన కార్యక్రమంలో పాల్గొన్న జిల్లా కలెక్టర్



ఖమ్మం ప్రతినిధి, మే 23 (పిసిబిజ్యూ స్టూన్) : ఆరోగ్యకరమైన జీవితానికి క్రీడలు ఎంతో అవసరమని జిల్లా కలెక్టర్ దివాకర్ టిఎస్ తెలిపారు. 99 రోజుల ప్రజాపాలన ప్రగతి ప్రణాళిక కార్యక్రమంలో భాగంగా శనివారం కలెక్టరేట్ సమావేశ మందిరంలో యువజన, క్రీడల అంశంపై నిర్వహించిన కార్యక్రమంలో జిల్లా కలెక్టర్ దివాకర్ టిఎస్ అదనపు కలెక్టర్ డాక్టర్ పి. శ్రీజితో కలిసి పాల్గొన్నారు. ఈ సందర్భంగా "ఉద్యోగ సాధన కనెక్టింగ్ టాలెంట్ విత్ ఆపర్చునిటీస్" కార్యక్రమం జాబ్ మేళా క్రింద ఎంపికైన 618 మంది అభ్యర్థులకు జాబ్ మేళా ప్రావిజనల్ ఆఫర్ లెటర్లు అందజేశారు. అలాగే సీఎం కవ్-2026 రాష్ట్ర స్థాయి పోటీల్లో పతకాలు సాధించిన 72 మంది యువ క్రీడాకారులను సన్మానించారు. మొత్తం 433 మంది క్రీడాకారులు వివిధ విభాగాల్లో పతకాలు సాధించినట్లు తెలిపారు. ఈ సందర్భంగా జిల్లా కలెక్టర్ దివాకర్ టిఎస్ మాట్లాడుతూ.. గతంలో సాధారణంగా కుటుంబాల్లో క్రీడలకు అంతగా ప్రోత్సాహం ఉండేది కాదని, ప్రస్తుతం సానియా మీర్జా, లిలక్ వర్మ వంటి యువత క్రీడల్లో రాణిస్తూ ఎంతోమందికి స్ఫూర్తిగా నిలుస్తున్నారని అన్నారు. ప్రస్తుతం క్రీడల్లో మాత్రమే కాకుండా

అనేక క్రీడల్లో యువత ప్రతిభ కనబరుస్తోందని, ఇటీవల ఒలింపిక్స్ లో భారత క్రీడాకారులు అథ్లెటిక్స్ విభాగంలో కూడా పతకాలు సాధించడం గర్వకారణమని తెలిపారు. ప్రస్తుతం ప్రపంచం వేగంగా మారుతోందని, ప్రముఖ ఇన్వెస్టర్ రాకేష్ ఝున్డెర్వాల్ నవల 50 వేల కోట్ల సంపద సంపాదించి నప్పటికీ ఆరోగ్య సమస్యలతో చిన్న వయసులోనే మరణించారని జిల్లా కలెక్టర్ పేర్కొన్నారు. తాను అన్ని చోట్ల పెట్టుబడులు పెట్టానని, కానీ ఆరోగ్యంపై పెట్టుబడి పెట్టలేదని ఆయన చెప్పిన మాటలను గుర్తు చేశారు. సంపద కంటే ఆరోగ్యం ముఖ్యమని, ఆరోగ్యాన్ని కాపాడుకోవడానికి క్రీడలు ఎంతో అవసరమని కలెక్టర్ తెలిపారు. శారీరక దృఢత్వంతో పాటు మానసిక ఉల్లాసాన్ని కూడా క్రీడలు అందిస్తాయని అన్నారు. ఖమ్మం జిల్లా క్రీడల్లో ఎప్పుడూ ముందంజలో ఉంటుందని, ఇక్కడ మంచి మౌళిక వసతులు ఉన్నాయని, కోచ్ లు అందుబాటులో ఉన్నారని తెలిపారు. క్రీడల్లో విజయాలు సాధించాలంటే శరీరాన్ని దేవాలయంలా భావించి సరైన పోషకాహారం తీసుకోవాలని గాయాల నిర్వహణపై ప్రత్యేక శ్రద్ధ పెట్టేత దీర్ఘకాలం క్రీడల్లో కొనసాగవచ్చని సూచించారు. ప్రతి ఒక్కరిలోనూ ప్రత్యేక ప్రతిభ ఉంటుందని, కొందరికి మేధస్సు,



కొందరికి సంగీతం, నృత్యం, మరికొందరికి క్రీడల్లో ప్రతిభ ఉంటుందని, వాటిని పూర్తి స్థాయిలో వినియోగించుకోవాలని యువతకు సూచించారు. ఉద్యోగాలు సాధించిన యువతకు ఇది మొదటి అడుగు మాత్రమేనని, కంఫర్ట్ జోన్ నుంచి బయటకు వచ్చి కష్టపడి పనిచేస్తే ఉన్నత స్థాయికి చేరుకోవచ్చని అన్నారు. చిన్న స్థాయి ఉద్యోగంతో ప్రారంభించి ప్రస్తుతం మంచి స్థాయికి ఎదిగిన యువత ఉదాహరణలు తమకు తెలిసి ఉన్నాయని, కృషి, చట్టబద్ధమే మంచి భవిష్యత్తు సాధించవచ్చని యువతకు



ప్రోత్సాహం ఇచ్చారు. అదనపు కలెక్టర్ డాక్టర్ పి. శ్రీజ ముట్లాడుతూ... జాబ్ మేళాలో ఎంపికైన యువతకు అభినందనలు తెలిపారు. జాబ్ మేళాలో 618 మంది ఎంపిక కావడం అభినందనీయమని అన్నారు. సీఎం కవ్ రాష్ట్ర స్థాయి పతక విజేతలకు ప్రత్యేక అభినందనలు తెలియజేశారు. ప్రతి విజయం జీవితంలో ఒక మైలురాయిగా నిలవాలని, అది భవిష్యత్తులో మరిన్ని ఉన్నత శిఖరాలు అధిరోపించేందుకు స్ఫూర్తినిచ్చాలని ఆకాంక్షించారు. యువత అందరికీ శుభాకాంక్షలు తెలిపారు. ఈ కార్యక్రమంలో డిప్యూటీ సునీల్ రెడ్డి, జిల్లా ఉపాధి అధికారి ఎన్.మాధవి, కోచ్ లు, క్రీడాకారులు, విద్యార్థిని, విద్యార్థులు, సంబంధిత అధికారులు, తదితరులు పాల్గొన్నారు.

ప్రభుత్వ అనుమతులకు విరుద్ధంగా అక్రమంగా నిర్మించిన భవనం సీజ్



అంబర్ పేట మే 23(పిసిడబ్ల్యూ న్యూస్): ప్రభుత్వం నిబంధనలకు విరుద్ధంగా భవన నిర్మాణాలు చేపడితే కూల్చివేయడం, సీజ్ చేయడం జరుగుతుందని జిహెచ్ఎంసీ అంబర్ పేట సర్కిల్ ఉప కమిషనర్ మారుతి దివాకర్ అన్నారు. కాచిగూడలో ఓ ఇంటి యజమాని గ్రౌండ్ ప్లన్ 2 అంతస్తులకు పర్మిషన్ తీసుకుని 3,4 అంతస్తులు అధనంగా భవన నిర్మాణాన్ని చేపట్టారు. దీంతో జిహెచ్ఎంసీ అధికారులు శనివారం ఆ భవనాన్ని సీజ్ చేశారు. ప్రభుత్వ అనుమతులకు విరుద్ధంగా భవన నిర్మాణాలు చేపట్టే బిల్డర్లు, ఇంటి యజమానులు నిబంధనలకు గుణంగా ఇళ్ల నిర్మాణాలు చేపట్టి ప్రభుత్వానికి సహకరించాలని ఆయన కోరారు. అంబర్ పేట సర్కిల్లో ప్రభుత్వ నియమ నిబంధనలకు విరుద్ధంగా నిర్మాణాలు చేపడితే అక్రమ నిర్మాణాలపై పట్టపరమైన చర్యలు చేపడతామని ఈ సందర్భంగా అన్నారు.

కమాన్ ప్రాంతంలో సులభ కాంప్లెక్స్ ఏర్పాటు చేయాలి: ప్రజల విజ్ఞప్తి



కరీంనగర్ టౌన్ మే 23(పిసిడబ్ల్యూ న్యూస్): కరీంనగర్ కమాన్ ప్రాంతం నుండి ఎల్ఎండి డ్యాం మార్గం, అలాగే కమాన్ నుండి బస్టాండ్ వెళ్లే ప్రధాన రహదారిలో ఒక్క సులభ కాంప్లెక్స్ కూడా లేకపోవడంతో ప్రజలు తీవ్ర ఇబ్బందులు ఎదుర్కొంటున్నారు. ప్రతిరోజూ ఈ మార్గంలో వేలాది మంది ప్రయాణికులు, మహిళలు, వృద్ధులు, వ్యాపారులు రాకపోకలు సాగిస్తున్నప్పటికీ ప్రజల అవసరాలకు అనుగుణంగా మరుగుదొడ్డి సదుపాయం లేకపోవడం ఆందోళన కలిగిస్తోంది. ప్రత్యేకంగా మహిళలు, చిన్నపిల్లలు, వృద్ధులు అత్యవసర పరిస్థితుల్లో తీవ్ర అసౌకర్యానికి గురవుతున్నారని స్థానికులు తెలిపారు. కమాన్ ప్రాంతం నగరంలో రద్దీగా ఉండే కేంద్ర ప్రాంతంగా ఉండటంతో వెంటనే సులభ కాంప్లెక్స్ ఏర్పాటు చేయాలని ప్రజలు డిమాండ్ చేస్తున్నారు. ప్రజా అవసరాలను దృష్టిలో ఉంచుకుని మున్సిపల్ అధికారులు, ప్రజాప్రతినిధులు స్పందించి కమాన్ ప్రాంతంలో ఆధునిక సౌకర్యాలతో కూడిన సులభ కాంప్లెక్స్ నిర్మించాలని స్థానికులు కోరుతున్నారు.

రైస్ మిల్లలను సందర్శించిన ఎస్ఐ సతీష్



చిట్టాల, మే 23(పిసిడబ్ల్యూ న్యూస్): రైతులకు ఎలాంటి ఇబ్బందులు తలెత్తకుండా ధాన్యం కొనుగోలు, అన్లోడింగ్ ప్రక్రియను సజావుగా సాగించేందుకు చిట్టాల ఎస్సె సతీష్ మండలంలోని పలు రైస్ మిల్లలను ఆకస్మికంగా సందర్శించారు. ఈ సందర్భంగా మిల్లలు వద్ద జరుగుతున్న ధాన్యం అన్లోడింగ్ పనులను, లారీల రాకపోకలను ఆయన స్వయంగా పరిశీలించారు. అంతరం రైస్ మిల్లర్లు, హామాలీలు మరియు అక్కడి కార్మికులతో ఎస్ఐ మాట్లాడారు. ఈ సందర్భంగా ఆయన మిల్లర్లకు పలు కీలక ఆదేశాలు జారీ చేశారు: ధాన్యంతో మిల్లల వద్దకు వచ్చే రైతులు ఎండకు ఇబ్బంది పడకుండా ఉండేందుకు వీలుగా నీడ వసతి (షెడ్లు), అలాగే చల్లని త్రాగునీటి సౌకర్యాన్ని తప్పనిసరిగా కల్పించాలి. రైతులకు ఎలాంటి అసౌకర్యం కలగకుండా మిల్లల యాజమాన్యాలు పోలీస్ శాఖకు, ప్రభుత్వానికి సహకరించాలని, నిబంధనలు అతిక్రమిస్తే కఠిన చర్యలు ఉంటాయని ఎస్ఐ సతీష్ హెచ్చరించారు ఈ కార్యక్రమంలో పోలీస్ సిబ్బంది మరియు మిల్ల ప్రతినిధులు పాల్గొన్నారు.

పెట్రోల్ బంకులో సౌకర్యాలు కల్పించాలి

● సిపిఐ ఎంఎల్ లిబరేషన్ పార్టీ జిల్లా కార్యదర్శి మారేపల్లి మల్లేష్



చిట్టాల, మే 23 (పిసిడబ్ల్యూ న్యూస్): చిట్టాల మండల కేంద్రంలోని ఇండియన్ ఆయిల్ కేంద్రంలోని ఇండియన్ ఆయిల్ పెట్రోల్ బంక్ లో వినియోగదారులకు పౌరులకు కనీస సౌకర్యాలు కల్పించడం లేదని తాగునీరు, వాహనాలకు గాలి సౌకర్యం ఫస్ట్ ఎయిడ్ కిట్ యజమాని ఫోన్ నెంబర్ తదితర సౌకర్యాలు వివరాలు కల్పించడంలో బంక్ యాజమాన్యం నిర్లక్ష్యంగా వ్యవహరిస్తుందని యజమానిపై అధికారులు ప్రభుత్వం చర్యలు తీసుకోవాలని సిపిఐ ఎంఎల్ లిబరేషన్ పార్టీ జయశంకర్ భూపాలపల్లి జిల్లా కార్యదర్శి మారేపల్లి మల్లేష్ డిమాండ్ చేశారు. ఈ సందర్భంగా పెట్రోల్ బంకును సందర్శించి మాట్లాడుతూ మండల కేంద్రంలోని ఇండియన్ ఆయిల్ పెట్రోల్ బంకులో వినియోగదారులకు ఎటువంటి సౌకర్యాలు కల్పించడం లేదని ఆరోపిస్తున్నాం. పెట్రోల్ పోసుకోవడానికి వచ్చిన వాహనదారుల టైర్లలో గాలి నింపే యంత్రం ఉన్నా కూడా అది పనిచేయడం లేదని తెలుపుతున్నాం. అసలే వేసవికాలం కాబట్టి ఎండ వేడిమికి వాహన టైర్లలో గాలి తగ్గే అవకాశం ఉన్నందున గాలిపెట్టే యంత్రం పనిచేయకపోవడంతో వాహనదారుల పరిస్థితి ఏమిటని ఆయన ఆవేదన వ్యక్తం చేశారు.

అభివృద్ధి పనులు వేగవంతం చేయాలి: జిల్లా కలెక్టర్ చిత్రా మిత్రా

కరీంనగర్ టౌన్ మే 23(పిసిడబ్ల్యూ న్యూస్): కరీంనగర్ జిల్లాలో చేపడుతున్న అభివృద్ధి పనులను మరింత వేగవంతం చేసి సత్వరమే పూర్తి చేయాలని జిల్లా కలెక్టర్ చిత్రా మిత్రా అధికారులను ఆదేశించారు. గ్రామాల్లో ప్రజా సమస్యల పరిష్కారానికి ప్రత్యేక చొరవ చూపాలని, ముఖ్యంగా తాగునీటి సమస్యలు తలెత్తకుండా అప్రమత్తంగా ఉండాలని సూచించారు. శనివారం సాయంత్రం కలెక్టర్ కార్యాలయంలో నిర్వహించిన సమీక్ష సమావేశంలో ఉపాధి హామీ పథకం కింద చేపడుతున్న అభివృద్ధి పనులు, ఐటీఐ వీవో భవనాల నిర్మాణం, గ్రామపంచాయతీ భవనాల నిర్మాణం, ఇందిరమ్మ ఇళ్ల నిర్మాణ పురోగతి, తాగునీటి సమస్యల నివారణ చర్యలపై జిల్లా, మండల స్థాయి అధికారులతో కలెక్టర్ నివృతంగా చర్చించారు. ఈ సందర్భంగా జిల్లా కలెక్టర్ మాట్లాడుతూ గ్రామాల్లో ఉపాధి హామీ నిధులతో పాఠశాలల్లో చేపడుతున్న టాయిలెట్ల నిర్మాణం, కిచెన్ షెడ్లు, కాంపౌండ్ వాల్



నిర్మాణ పనులను వేగవంతం చేయాలని సూచించారు. ఇంకా ప్రారంభం కాని ప్రాంతాల్లో వెంటనే పనులు చేపట్టాలని అధికారులను ఆదేశించారు. అలాగే గ్రామాల్లో ఐటీఐ వీవో భవనాలు, గ్రామపంచాయతీ భవనాల నిర్మాణ పనులను త్వరితగతిన పూర్తి చేయాలని పేర్కొన్నారు. జూన్ 2 తర్వాత ఇందిరమ్మ ఇళ్ల రెండో విడత మంజూరు ప్రక్రియపై ప్రభుత్వం

దృష్టి సారించునున్న నేపథ్యంలో జిల్లాలో ఇళ్ల నిర్మాణ పనులను వేగవంతం చేసి గృహప్రవేశాలకు సిద్ధం చేయాలని అధికారులను ఆదేశించారు. అన్ని రకాల పెన్షన్లకు సంబంధించిన కేవల అప్డేట్ కార్యక్రమాన్ని ప్రకృష్టంగా నిర్వహించాలని సూచించిన కలెక్టర్, గ్రామాల్లో సమస్యల పరిష్కారమే ప్రధాన లక్ష్యంగా అధికారులు పని చేయాలని స్పష్టం చేశారు. తాగునీటి సమస్యలు తలెత్తకుండా యుద్ధ ప్రాతిపదికన చర్యలు తీసుకోవాలని తెలిపారు. ఈ సమావేశంలో అడిషనల్ కలెక్టర్ అశ్వినీ తానాజీ వాకడే, ఇంచార్జ్ జెడ్పీ సీఈవో పవన్ కుమార్, డిఎడ్వో గీత, డిపీవో జగదీశ్వర్, జిల్లా సంక్షేమ అధికారి సరస్వతి తదితర జిల్లా, మండల స్థాయి అధికారులు పాల్గొన్నారు.

నిర్మల్లో ఐకేపీ వీడిపిల నిరవధిక సమ్మె

న్యాయమైన డిమాండ్లు పరిష్కరించాలని ప్రభుత్వానికి విజ్ఞప్తి

నిర్మల్, మే 23 (పిసిడబ్ల్యూ న్యూస్): తెలంగాణ ఐకేపీ వీడిపిల జాయింట్ యూజీస్ కమిటీ (జేపీసీ) ఆధ్వర్యంలో నిర్మల్ మండలానికి చెందిన వీడిపిల నిరవధిక సమ్మెకు దిగారు. ప్రభుత్వం తమ సమస్యలను వెంటనే పరిష్కరించే వరకు సమ్మె కొనసాగిస్తామని స్పష్టం చేస్తూ నిర్మల్ కేంద్రంలో నిరసన కార్యక్రమాలు చేపట్టారు. ఈ సందర్భంగా జేపీసీ నాయకులు మాట్లాడుతూ గ్రామీణ ప్రాంతాల్లో మహిళా సంఘాల బలోపేతం, ప్రభుత్వ సంక్షేమ పథకాల అమలు, స్వయం సహాయక సంఘాల అభివృద్ధి కోసం వీడిపిల నిరంతరం కృషి చేస్తున్నప్పటికీ ప్రభుత్వం తమ పట్ల నిర్లక్ష్య ధోరణి అవలంబిస్తోందని ఆవేదన వ్యక్తం



చేశారు. ఎన్నో ఏళ్లుగా సేవలందిస్తున్న వీడిపిల న్యాయమైన డిమాండ్లను ప్రభుత్వం వెంటనే పరిష్కరించాలని డిమాండ్ చేశారు. వీడిపిలకు నెలకు కనీస వేతనం రూ.26 వేలుగా నిర్ణయించాలని, ఐకేపీ వీడిపిలను సెర్ప్ ఉద్యోగులుగా గుర్తించి హాజర్

పాలసీని అమలు చేయాలని కోరారు. అర్హులైన వీడిపిలకు సీసీలుగా పదోన్నతులు కల్పించడంతో పాటు రూ.20 లక్షల సాధారణ మరియు ఆరోగ్య బీమా సౌకర్యం అందించాలని డిమాండ్ చేశారు. విధుల నిర్వహణకు అవసరమైన ట్యూట్లు, నెట్ సౌకర్యాలను ప్రభుత్వమే కల్పించాలని, వీడిపిల భవిష్యత్తుకు ఇబ్బందికరంగా మారిన 58 జీవోను తక్షణమే సవరించాలని వారు కోరారు. ప్రభుత్వం ఇప్పటికైనా స్పందించి తమ సమస్యలను పరిష్కరించాలని, లేనిపక్షంలో ఉద్యమాన్ని మరింత ఉద్ధృతం చేస్తామని జేపీసీ నాయకులు హెచ్చరించారు. ఈ కార్యక్రమంలో జేపీసీ నిర్మల్ మండల అధ్యక్షుడు సర్పయ్య, ప్రవీణ్, కార్యదర్శి రజిని, కోశాధికారి సుమలత, సహాయ కార్యదర్శి సునీత, సహాయ కోశాధికారి లలితతో పాటు మండల పరిధిలోని వీడిపిల, జేపీసీ సభ్యులు పెద్ద సంఖ్యలో పాల్గొన్నారు.

ప్రభుత్వ పథకాలు ప్రతి అర్హుడికి అందించడమే లక్ష్యం



- అభివృద్ధికి భవిష్యత్తు ప్రణాళికలు సిద్ధం చేయాలి

కరీంనగర్, మే 23(పిసిడబ్ల్యూ న్యూస్): ప్రభుత్వ పథకాలు అర్హులైన ప్రతి లబ్ధిదారుడికి అందించడమే లక్ష్యమని జిల్లా కలెక్టర్ చిత్రా మిత్రా అన్నారు. జిల్లాలో ప్రజా పాలన ప్రగతి ప్రణాళిక కార్యక్రమం సమర్థవంతంగా జరిగిందని, క్షేత్రస్థాయిలో పర్యటించిన అధికారులు తమ దృష్టికి వచ్చిన సమస్యల పరిష్కారానికి భవిష్యత్తు ప్రణాళిక రూపొందించాలని ఆదేశించారు. ప్రజా పాలన ప్రగతి ప్రణాళిక 99 రోజుల కార్యచరణలో భాగంగా కరీంనగర్ కలెక్టర్ ఆఫీస్లోని ఇంటి సెక్షన్లో జిల్లా స్థాయి సభ శుక్రవారం జరిగింది. ఈ కార్యక్రమానికి జిల్లా కలెక్టర్ సగర్ మేయర్ కాలాని శ్రీనివాస్, చైర్మన్ కోమలేశ్వర్ సరేందర్ రెడ్డి, పోలీస్ కమిషనర్ గౌస్ ఆలంతో కలిసి హాజరయ్యారు. ఈ సందర్భంగా కలెక్టర్ మాట్లాడుతూ మొత్తం 99 రోజుల ప్రజా పాలన ప్రగతి ప్రణాళిక కార్యచరణలో భాగంగా 10 అంశాలతో ఈ కార్యక్రమం దిగ్విజయంగా నిర్వహిస్తున్నామని తెలిపారు. అధికారులు ప్రతి గ్రామం పర్యటించి ప్రజలతో మమేకమయ్యారని, వారి సమస్యలు

తెలుసుకున్నారని, అవసరాలను గుర్తించారని పేర్కొన్నారు. గ్రామ, మండల, నియోజకవర్గ స్థాయిలో సభలు, అభివృద్ధి పనుల ప్రారంభోత్సవం వంటి ఎన్నో కార్యక్రమాలు నిర్వహించామని అన్నారు. కొత్తగా ఎన్నికైన ప్రజా ప్రతినిధులకు శిక్షణ, సంక్షేమం, అవగాహన సదస్సులు వంటివి ఏర్పాటు చేశామని తెలిపారు. అధికారులు ప్రజా సమస్యలను తెలుసుకున్నారని, వాటి పరిష్కారానికి ప్రణాళికతో ముందుకు వెళ్తున్న వివరాలను తెలిపారు. ప్రతి చివర లబ్ధిదారునికి ప్రభుత్వ పథకాలు చేరేవరకు తగిన చర్యలు తీసుకుంటామని వివరించారు. సగర్ మేయర్ కాలాని శ్రీనివాస్ మాట్లాడుతూ ప్రజా పాలన కార్యక్రమంలో గుర్తించిన సమస్యలను త్వరితగతిన పరిష్కరించాలని అన్నారు. అందుకు అవసరమైన నిధులు విడుదల చేయాలని కోరారు. గ్రామస్థాయిలో అభివృద్ధి పనులకు నిధులు విడుదల చేస్తూ ప్రభుత్వం అభివృద్ధిని ప్రోత్సహించాలని అన్నారు. సుధా చైర్మన్ కోమలేశ్వర్ సరేందర్ రెడ్డి మాట్లాడుతూ రాష్ట్ర ప్రభుత్వం ఇప్పటివరకు చేసిన అభివృద్ధి, సంక్షేమ పథకాలను ప్రజలకు తెలియజేయడం చైతన్య పరచడం, భవిష్యత్తు ప్రణాళికలు సిద్ధం చేయడం వంటి కార్యక్రమాలు దృశ్య ప్రజా పాలన కార్యక్రమం చేపట్టిందని తెలిపారు. జిల్లాలోని అన్ని గ్రామాలు, మున్సిపాలిటీలో ఈ కార్యక్రమం నిర్వహించామని తెలిపారు. అధికారులు ప్రజలతో మమేకమై అనేక సమస్యలను క్షేత్రస్థాయిలో పరిష్కరించారని అన్నారు. మరన్ని పెండింగ్ సమస్యల పరిష్కారానికి సంబంధిత శాఖలో ఉన్నతాధికారులతో చర్చించి చర్యలు తీసుకుంటారని తెలిపారు. పోలీస్ కమిషనర్ గౌస్ ఆలం మాట్లాడుతూ ప్రజా పాలనా ప్రగతి ప్రణాళిక కార్యక్రమంలో భాగంగా పోలీస్ శాఖ ఆధ్వర్యంలో రోడ్డు భద్రతా నియమాలు ట్రాఫిక్ నిబంధనలపై విస్తృత అవగాహన కల్పించామని అన్నారు. సుమారు 1500 మంది డ్రైవర్లకు కంటి పరీక్షలు నిర్వహించి 500 మందికి కంటి అధులు వంటివి చేసినట్లు తెలిపారు. మున్సిపల్ కమిషనర్ ప్రభుల్ దేశాయ్ మాట్లాడుతూ 66 డివిజన్లలో ప్రత్యేక డ్రైవ్ నిర్వహించడం ద్వారా సానిటేషన్ ని మెరుగుపరచామని తెలిపారు. రానున్న రోజుల్లో

కొత్తగా సగర్లో కలిసిన పరిసర ప్రాంతాల అభివృద్ధిపై దృష్టి పెడతామని అన్నారు. సమావేశంలో డిప్యూటీ మేయర్ సునీల్ రావు, అడిషనల్ కలెక్టర్లు అశ్వినీ తానాజీ వాకడే, శ్రీనివాసరెడ్డి, ఆర్డీవోలు మహేశ్వర్, రమేష్ బాబు, మున్సిపల్ చైర్మన్లు మున్సిపల్ కమిషనర్లు, కార్పొరేటర్లు, సర్పంచులు తదితరులు పాల్గొన్నారు. **సర్పంచుల పరిష్కారానికి హెల్ప్ డెస్క్** గ్రామాల్లో సర్పంచులు ఎదుర్కొంటున్న వివిధ సమస్యల పరిష్కారానికి హెల్ప్ డెస్క్ ఏర్పాటు చేయాలని జిల్లా కలెక్టర్ జిల్లా పంచాయతీ అధికారిని ఆదేశించారు. కలెక్టర్ కలెక్టర్ కార్యాలయంలో ఏర్పాటు చేయనున్న ఈ హెల్ప్ డెస్క్ నిర్వహణ కోసం హెల్ప్ లైన్ నెంబర్లను కేటాయించి సర్పంచులకు తెలియజేయాలని పేర్కొన్నారు. క్షేత్రస్థాయిలో సందర్శించి అసంపూర్ణంగా ఉన్న గ్రామ పంచాయతీ భవనాల జాబితాను సిద్ధం చేయాలని తెలిపారు. వాటిని పూర్తి చేయించేందుకు అవసరమైన చర్యలు తీసుకోవాలని అన్నారు. పంచాయతీ రాజ్ చట్టం 2018 ప్రకారం అన్ని గ్రామ పంచాయతీల జమా ఖర్చులను పర్యవేక్షించాలని, తద్వారా సిబ్బంది వేతనాలు, గ్రామపంచాయతీ విద్యుత్ బిల్లులు వంటివి సకాలంలో చెల్లింపులు జరిగేలా చూడాలని అన్నారు.

NEW VISION E-Techno School
Recognized by Govt. of Telangana

ABOUT OUR INSTITUTION
New Vision E-Techno School is a School; With the vision to educate all the student to the highest level of Academic & moral achievements.

BENEFITS
• Stress-Free Learning
• Expert Faculty
• High Quality Education
• Personalised Care
• Inspiring Teachers
• Affordable Fee Structure

FREE PARTICULARS

S.No	Class	Yearly Fee	Age
1.	Nursery	8000	2.5+
2.	LKG	8500	3+
3.	UKG	9000	4+
4.	I	9200	5+
5.	II	9300	6+
6.	III	9400	7+
7.	IV	9500	8+
8.	V	10,500	9+
9.	VI	11,000	10+
10.	VII	11,000	11+

Any information call us: 7997189804, 9490189804 #7-2-293, Near Masjid-E-Aqsa, Opp. Taj Residence, Manikamthota Karimnagar.

రిజర్వేషన్లతో కొందరికే లబ్ధి !

స్వాతంత్ర్యం లభించి 80 ఏళ్లకు చేరువలో ఉన్నాం. ఎక్కడ వేసిన గొంగళి అక్కడే అన్నట్లు ప్రజలు త్యాగాలు చేస్తుంటే కొందరు ఫలితాలు అనుభవిస్తున్నారు. ముఖ్యంగా భారతదేశంలో రాజకీయ నేతలు, ప్రజాప్రతినిధులు అనుభవిస్తున్న లగ్జరీ జీవితం అంతా ఇంతా కాదు. ఒక్కసారి ఎమ్మెల్యే, ఎంపీ అయితే చాలు.. జీవితాంతం సుఖంగా బతికేయవచ్చున పరిస్థితి ఏర్పడింది. పేరుకే ప్రజాస్వామ్యం కానీ.. అర్హతమంతా ప్రజాప్రతినిధులే. అధికారాన్ని గుప్పిట్లో పెట్టుకుని ప్రజలను ఓట్లనే పురుగుల్లా చూస్తున్నారు. కొన్ని తాయిలాలు ప్రకటించి, మొత్తం అధికారం, ఆర్థిక స్వేచ్ఛ వారు అనుభవిస్తున్నారు. అందుకే ప్రజల్లో నిపురుగుప్పిన నిపులా ఉన్న ఆగ్రహం అప్పుడప్పుడు కట్టలు తెంచుకుంటోంది. ఒక్కసారి చిన్న సమస్యగా ఉన్న వ్యవహారం పెద్ద ఎత్తున ఉమ్మెత్తున ఎగిసి పడుతోంది. ఇటీవల కాక్రోచ్ జనతా పార్టీ ఇందుకు నిదర్శనంగా చెప్పుకోవాలి. ప్రజల్లో ఏమూలో దాగివున్న ఆగ్రహం ఇలా బయటకు వస్తోంది. వివిధ రూపాల్లో ఉన్న వ్యతిరేకత ఒక్కటే రాజకీయ పార్టీల నేతలు తట్టుకోవడం కష్టం. అనేక దేశాల్లో ఇలాగే ప్రజాగ్రహం కట్టలు తెంచుకున్న సంగతి చూశాం. నేపాల్, బంగ్లాదేశ్, శ్రీలంక, వెనిజులా తదితర దేశాల్లో ప్రజల ఆగ్రహం ఎలా పరిణమించిందో చూశాం. అందువల్ల పాలకులు ప్రజాసంక్షేమం కోరి నిర్ణయాలు తీసుకోవాలి. వాటిని ఆచరణలో పెట్టాలి. నిరంతరం సమస్యలతో పోరాడుతున్న ప్రజలను పట్టించుకోవాలి. తమ సుఖం కాదు.. ప్రజల సంక్షేమం ముఖ్యమని గమనించాలి. ధాన్యం కొనుగోలు కావచ్చు, ఫీజుల మోత కావచ్చు... నిరుద్యోగం కావచ్చు... ఇలా అనేక సమస్యలపై ప్రజల్లో ఆందోళనలు గూడుకట్టుకుని ఉన్నాయి. అందరికీ తరతరాలుగా అధికారంలో తామే ఉండాలన్న కుట్ర రాజకీయాలు మనాటి. ఇకపోతే తాజాగా సుప్రీం ధర్మాసనం రిజర్వేషన్ల తీరుపై అసహనం వ్యక్తం చేసింది. దీనిపై చర్చ జరగాలి. చట్టసభల్లో ఇలాంటి వాటిపై చర్చించాలి. కొందరే రిజర్వేషన్ల ఫలాలు అనుభవించడంపై సుప్రీం సంవలన వ్యాఖ్యలు చేసింది. కొందరే వీటిని పడేపడే అనుభవించడం ద్వారా మిగతావారికి అప్పుడుతున్నారని అభిప్రాయపడింది. గతంలో సిజెబిగా

పనిచేసిన బిఆర్ గవాయ్ కూడా ఇలాంటి వ్యాఖ్యలే చేశారు. క్రిమియల్ కోర్టు ఉండాలని ఆయన ఆనాడు అభిప్రాయ పడ్డారు. కొందరు రిజర్వేషన్లు అనుభవించాక, తమ కుటుంబంలోని వారంతా అదే రిజర్వేషన్ల మెట్లెక్కాలని చూస్తున్నారు. తాజాగా ఇప్పుడు సుప్రీం ధర్మాసనం కూడా ఇలాంటి వ్యాఖ్యలే చేసింది. వెనుకబడిన తరగతుల్లోని ఆర్థికంగా, విద్యాపరంగా అభివృద్ధి చెందిన కుటుంబాల పిల్లలకు రిజర్వేషన్ల ప్రయోజనాలను కొనసాగించాలని కోరడంపై అభ్యంతరం వ్యక్తం చేసింది. ఉన్నత స్థితికి చేరుకున్న కుటుంబాలు పడేపడే రిజర్వేషన్ల ప్రయోజనాలు పొందడంపై ఆందోళన వ్యక్తం చేసింది. ఎందుకంటే ఇలా ర ఇజర్వేషన్లు పొందిన వారు రాజకీయంగా వారే స్థిరపడిపోతున్నారు. ఉన్నత శ్రేణి ఉద్యోగులు సాధించిన ఐఎస్, ఐపిఎస్లు కూడా తమ పిల్లలకు రిజర్వేషన్లు పొందుతున్నారు. దీనినే సుప్రీం ధర్మాసనం ప్రశ్నించింది. దేశంలో రిజర్వేషన్ల ఫలాలు అందుకొని సామాజికంగా, ఆర్థికంగా ఉన్నత స్థాయికి చేరిన కుటుంబాలు.. తరతరాలుగా అదే కోటాను కోరుకోవడంపై సుప్రీంకోర్టు తీవ్ర అభ్యంతరం వ్యక్తం చేసింది. 'తల్లిదండ్రులు ఇద్దరూ ఐఎస్ అధికారులై, ప్రభుత్వ సర్వీసుల్లో ఉంటూ పూర్తి స్థాయిలో స్థిరపడినప్పుడు, ఇక వారి పిల్లలకు రిజర్వేషన్ల కోటా ఎందుకని అత్యున్నత న్యాయస్థానం సంవలన ప్రశ్నలు సంపించింది. ఇది చర్చించాలి. లేకుంటే ప్రజల్లో ఇలాంటి వ్యత్యాసాలపై వ్యతిరేకత వస్తుంది. ఎక్కడో ఒకచోట దీనికి చెక్ పెట్టాలి. రిజర్వేషన్లు ఎల్లకాలం కాదన్న నిజం బయటకు రావాలి. అవసరమైతే చట్టం చేయాలి. వెనుకబడిన వర్గాల్లోని 'క్రిమియల్' పరిమితులు, రిజర్వేషన్ల మినహాయింపులపై దాఖలైన పీటిషన్లను విచారించిన సందర్భంగా జస్టిస్ బి.వి. నాగరత్న, జస్టిస్ ఉజ్జ్వల్ భుయానలతో కూడిన ధర్మాసనం తు క్రవారం ఈ కీలక వ్యాఖ్యలు చేసింది. విచారణ సందర్భంగా జస్టిస్ బి.వి. నాగరత్న మాట్లాడుతూ.. విద్య, ఆర్థిక సాధికారత ద్వారా సమాజంలో ఒక స్థాయి లభిస్తుందని పేర్కొన్నారు. 'రిజర్వేషన్ల ద్వారా ఒకసారి ఉన్నత స్థాయికి చేరుకున్నాక కూడా, మళ్లీ వారి పిల్లల కోసం రిజర్వేషన్ల కోటాను ఆశించడం సరికాదన్నారు.



ఇలాగైతే మనం రిజర్వేషన్ల వ్యవస్థ నుంచి ఎప్పటికీ బయటపడలేం. ఈ అంశాన్ని తీవ్రంగా పరిగణించాల్సి ఉందని వ్యాఖ్యానించారు. ఒక వ్యక్తి సామాజికంగా, విద్యాపరంగా వెనుకబడి ఉండవచ్చునీ. కానీ, రిజర్వేషన్ల ప్రయోజనం పొంది తల్లిదండ్రులు ఉన్నత స్థాయిలకు వెళ్లినప్పుడు వారి పిల్లల పరిస్థితి మారుతుందని, ఇక్కడ ఒక సమతుల్యత అవసరమని కోర్టు స్పష్టం చేసింది. ఒక కుటుంబంలో ఉన్నత వర్గాల్లో అన్ని అవకాశాలను చేజిక్కించుకుంటే, అదే వర్గంలోని అత్యంత వెనుకబడిన పేదలకు తీవ్ర అన్యాయం జరుగుతుందని ధర్మాసనం ఆందోళన వ్యక్తం చేసింది. రిజర్వేషన్ల ఫలాలు కేవలం కొందరికే పరిమితం కాకుండా, సమాజంలో కిందిస్థాయిలో ఉన్న చివరి వ్యక్తికి కూడా అందాల్సిన అవసరం ఉందని కోర్టు అభిప్రాయపడింది. రాజకీయంగా ఎన్నో, ఎన్నో రిజర్వేషన్లు పొందుతున్న వారు తమ కుటుంబాలకు కూడా రిజర్వేషన్ల కోటాలో లబ్ధి పొందుతున్నారు. ఒక కుటుంబం నుంచి రిజర్వేషన్ల కోటాలో ఎన్నికై ఎమ్మెల్యేలు, ఎంపీలు అయి

మంత్రి పదవులు అనుభవిస్తున్నారు. ఇలాంటి వారివల్ల పక్కన ఉన్నవారు ఎన్నటికీ రిజర్వేషన్లు పొందలేక పోతున్నారు. దీనిపై దేశవ్యాప్తం చర్చ జరగాలి. కాక్రోచ్ జనతాపార్టీ కూడా చర్చించాలి. వెనుకబడిన తరగతుల్లోని ఆర్థికంగా, విద్యాపరంగా ఉన్నత స్థితిలో ఉన్న కుటుంబాలకు చెందిన పిల్లలకు రిజర్వేషన్లు ఎందుకని సుప్రీంకోర్టు ప్రశ్నించింది. అలాంటి వారు కూడా రిజర్వేషన్లు కొనసాగించాలని కోరడంపై అభ్యంతరం వ్యక్తం చేసింది. కర్ణాటకకు చెందిన ఓ వ్యక్తి తల్లిదండ్రులిద్దరూ రాష్ట్ర ప్రభుత్వ ఉద్యోగులు అయినందున క్రిమియల్ కోర్టు కిందకు వస్తారని.. రిజర్వేషన్ల వర్తింపదంటూ ఆ రాష్ట్ర హైకోర్టు తీర్పు ఇచ్చింది. దాన్ని సవాలు చేస్తూ సుప్రీంకోర్టును ఆశ్రయించారు. ఆ పిటిషన్పై తు క్రవారం జస్టిస్ బి.వి. నాగరత్న, జస్టిస్ ఉజ్జ్వల్ భుయానల ధర్మాసనం విచారణ చేపట్టింది. ఈ సందర్భంగా రిజర్వేషన్లపై కీలక వ్యాఖ్యలు చేసింది. ఇప్పుడు రాజకీయాల్లోనూ రిజర్వేషన్లపై చర్చించాలి. అప్పుడే మిగతా వారికి రిజర్వేషన్ల ఫలాలు దక్కతాయి.

పశ్చిమాసియాలో సడలని ఉద్రిక్త పరిస్థితులు

ఇరాన్పై దాడులకు అమెరికా సన్నద్ధమైందిగా వార్తలు తమ గగన తలాన్ని మూసేస్తూ ఇరాన్ ఆదేశాలు



టెహ్రాన్, మే 23: పశ్చిమాసియాలో పరిస్థితులు ఎప్పటికప్పుడు మారిపోతున్నాయి. ఓవైపు చర్చలు కొనసాగుతుండగానే.. ఇరాన్పై మరోసారి దాడికి దిగేందుకు అమెరికా సన్నద్ధమవుతుండటా వార్తలు వెలువడ్డాయి. ఈ క్రమంలో కీలక పరిణామం చోటుచేసుకుంది. ఇరాన్ తన గగనతలాన్ని మూసేసింది. దేశంలోని పశ్చిమ ప్రాంతం వైపున్న గగనతలాన్ని మూసేస్తున్నట్లు ఇరాన్ పౌర విమానయాన సంస్థ విమానయాన సిబ్బందికి నోటమ్ జారీ చేసింది. ఈనెల 25 వరకు అన్ని విమానాల రాకపోకలను నిలిపివేస్తున్నట్లు తెలిపింది. ఈ నోటమ్ జారీ చేసే సమయంలో ఖతాల్ ప్రభుత్వానికి చెందిన ఓ వీబీఎమ్ విమానం ఇరాన్ గగనతలాన్ని దాటింది. ఆ విమానం శాంతి ఒప్పందానికి సంబంధించిన చర్చల కోసం టెహ్రాన్కు వచ్చిన ఖతాల్ ప్రతినిధి బృందానికి చెందినదిగా తెలుస్తోంది. ఇక, అమెరికా- ఇరాన్ మధ్య చర్చలు తుది దశకు చేరుకున్నాయని, ఒప్పందానికి సంబంధించిన చాలా అంశాల్లో ఇరుదేశాల మధ్య సయోధ్య కుదిరినట్లు తెలుస్తోంది. దీంతో ఏ క్షణమైనా ఒప్పంద ప్రకటన వెలువడే అవకాశముంది. అదే సమయంలో ఈ దౌత్య ప్రయత్నాలు చివరి నిమిషంలో విఫలమైతే.. టెహ్రాన్పై మళ్లీ దాడులు చేసే విషయాన్ని అధ్యక్షుడు ట్రంప్ తీవ్రంగా పరిశీలిస్తున్నట్లు వార్తలు వచ్చాయి. ఈ క్రమంలో ఇరాన్ కూడా తన గగనతలాన్ని మూసేయడంతో.. పశ్చిమాసియాలో ఏ క్షణాన ఏం జరుగుతుందోనేనే భయాందోళనలు నెలకొన్నాయి. అమెరికా మరోసారి దాడులకు సిద్ధం అవుతోందన్న వార్తల నేపథ్యంలో ఇరాన్ ఇలా అప్రమత్తమైంది. ఈ పరిణామంతో గల్ఫ్లో పరిస్థితి మరింత ఉద్రిక్తంగా మారింది. యూఎస్ మరోసారి యుద్ధాన్ని ప్రారంభించిన వక్రంలో దీటుగా యుద్ధానించుకు ఇరాన్

రివల్యూషనరీ గార్డ్స్, ఇతర సాయుధ దళాలు సిద్ధమవుతున్నట్లు ఇరాన్ వార్తల సంస్థ తస్నిమ్ ఒక కథనాన్ని ప్రచురించింది. అమెరికా ఆస్తులకు నష్టం కలిగేలా, ప్రయోజనాలు దెబ్బతినేలా దాడులకు ప్రణాళికలను ఇరాన్ మిలిటరీ సిద్ధం చేసినట్లు సమాచారం. ఈ వారాంతాన్ని న్యూజెర్సీలో గడపాల్సిన అమెరికా అధ్యక్షుడు డొనాల్డ్ ట్రంప్ చివరి నిమిషంలో తన ప్లాన్స్ను అకస్మాత్తుగా రద్దు చేసుకుని రాజధాని వాషింగ్టన్కు తిరిగొచ్చారు. దీంతో, పశ్చిమాసియాలో మళ్లీ ఘర్షణలు మొదలవుతాయన్న వార్తలు మీడియాలో వెలువడ్డాయి. ఈ వారాంతంలో మెసోపొటామియాలోనే వేడుకల్లో పాల్గొన్నాల్సిన అమెరికా నిఘా సంస్థల సీనియర్ అధికారులు కూడా తమ ప్రణాళికలను రద్దు చేసుకుని వాషింగ్టన్కు తిరిగొచ్చారు. రాబోయే 24 గంటల్లో దౌత్యపరమైన పురోగతి లేని వక్రంలో దాడులు మొదలుపెట్టేందుకు ట్రంప్ కూడా సుముఖంగానే ఉన్నట్లు స్థానిక మీడియాలో కథనాలు వెలువడ్డాయి. పరిస్థితులు అంతంతకూ ఉద్రిక్తంగా మారుతున్నా తెరవేసుక దౌత్యమార్గాల్లో ప్రయత్నాలు ముమ్మర స్థాయిలో జరుగుతున్నట్లు కూడా తెలుస్తోంది. చర్చల్లో కొంత పురోగతి కనిపించిన విశ్వసనీయ వర్గాలు చెప్పినట్లు తస్నిమ్ వార్తల సంస్థ పేర్కొంది.

కుమారుడు ట్రంప్ జూనియర్ వివాహం



ప్రస్తుత పరిస్థితుల్లో హాజరు కాలేనన్న ట్రంప్

వాషింగ్టన్, మే 23: ఇరాన్తో ఉద్రిక్తతల నేపథ్యంలో అమెరికా అధ్యక్షుడు ట్రంప్ కీలక వ్యాఖ్యలు చేశారు. త్వరలో జరగనున్న తన పెద్ద కుమారుడు డొనాల్డ్ ట్రంప్ జూనియర్ వివాహానికి తాను హాజరుకాక పోవచ్చని పేర్కొన్నారు. ఆ వేడుకకు హాజరైనా..

హాజరుకాకపోయినా తప్పుడు వార్తలతో తనను చంపేస్తారని చమత్కరించారు. అందుకే వివాహానికి హాజరయ్యేందుకు ప్రయత్నిస్తానని.. అయితే ప్రస్తుత అంతర్జాతీయ పరిణామాలు, భద్రతాపరమైన ఆందోళనల నేపథ్యంలో అది కష్టంగా మారే అవకాశం ఉందని తెలిపారు. 48 ఏళ్ల డొనాల్డ్ ట్రంప్ జూనియర్ ఈ వారాంతంలో తన ప్రియురాలు బెట్టినా ఆండర్సన్ను వివాహం చేసుకోనున్నారు. ఈ వేడుక బహమాన్లో జరగనుంది. భద్రతా కారణాల దృష్ట్యా ఈ వివాహానికి సన్నిహితులను మాత్రమే ఆహ్వానిస్తున్నట్లు తెలుస్తోంది. కాగా ట్రంప్ జూనియర్ 2005లో వెనెస్సాను వివాహం చేసుకున్నారు. ఆ తర్వాత వీరి మధ్య విభేదాలు రావడంతో 13 ఏళ్ల తమ వైవాహిక బంధానికి స్వస్తి పలుకుతూ 2018లో విడాకులు తీసుకున్నారు. వీరికి ఐదుగురు సంతానం. 2020లో ట్రంప్ జూనియర్కు ఫాక్స్ న్యూస్ మాజీ హోస్ట్ కింబర్లీతో నిశ్చితార్థం జరగగా.. తర్వాత దానిని రద్దు చేసుకున్నారు. అనంతరం మోడల్, సామాజికవేత్త అయిన బెట్టినా ఆండర్సన్తో ట్రంప్ జూనియర్ గతేడాది ఎంగేజ్మెంట్ చేసుకున్నారు.

బెంగుళూరులో కాక్రోచ్ జనతా పార్టీ

నేడు మానవహారం అంటూ వెలసిన పోస్టర్లు అలాంటిదేమీ లేదంటూ పోలీసుల కొట్టివేత

బెంగుళూరు, మే 23: సోషల్ మీడియాలో సంవలనం సృష్టించిన 'బొద్దింకల జనతా పార్టీ' పేరుతో మే 24న బెంగుళూరులో మానవహారం నిర్వహించనున్నట్లు ప్రచారం జరుగుతోంది. 'బొద్దింకల జనతా పార్టీ' కర్ణాటక పేరుతో విడుదలైన పోస్టర్లో టాన్ చోల్ సమాఖ్యలో శాంతియుత మానవహారం చేపడతామని పేర్కొన్నారు. 'బొద్దింకల శక్తి ఆన్లైన్లోనే కాదు, వీధుల్లో కూడా ఉంది' అని పోస్టర్లో పేర్కొనడం చర్చనీయాంశమైంది. అయితే ఈ కార్యక్రమానికి ఎలాంటి అనుమతి ఇవ్వలేదని బెంగుళూరు పోలీసులు స్పష్టం చేశారు. మానవహారం నిర్వహించేందుకు ఏ వ్యక్తి, సంస్థ లేదా రాజకీయ పార్టీ నుంచి ఇప్పటివరకు దరఖాస్తు

రాలేదని తెలిపారు. టాన్ చోల్ పరిసరాల్లో అనుమతి లేకుండా గుమికూడవద్దని, సోషల్ మీడియాలో ఈ కార్యక్రమానికి సంబంధించిన సందేశాలను షేర్ చేయవద్దని హెచ్చరించారు. నిరుద్యోగ యువతను బొద్దింకలతో పోలుస్తూ ప్రధాన న్యాయమూర్తి చేసిన వ్యాఖ్యలపై వ్యంగ్యంగా స్పందిస్తూ 'బొద్దింకల జనతా పార్టీ' పేరుతో సోషల్ మీడియాలో ప్రచారం ప్రారంభమైంది. ఈ పేరుతో ప్రారంభమైన ఎక్స్ ఖాతా కొద్ది రోజుల్లోనే వైరల్గా మారింది. అనంతరం ఆ ఖాతా నిలిపివేయబడినప్పటికీ, ఇన్స్టాగ్రామ్లో సీజీపీకి భారీ స్థాయిలో ఆదరణ లభించింది. కొద్ది రోజుల్లోనే సీజీపీ ఇన్స్టాగ్రామ్ ఖాతా 1.85 కోట్ల ఫాలోవర్లను సంపాదించి, ప్రధాన రాజకీయ పార్టీల అధికారిక పేజీలను అధిగమించింది. పుణెకు చెందిన అభిజిత్ దీప్సే అనే యువకుడు ఈ ఖాతాను



ప్రారంభించారు. ఖాతా నిలిపివేసిన తరువాత తనకు ప్రాణహాని బెదిరింపులు వస్తున్నాయని ఆయన తెలిపారు.

చరిత్ర సృష్టించిన హెన్రీ క్లౌసెన్



సౌతాఫ్రికా మాజీ బ్యాటర్, సన్రైజర్స్ హైదరాబాద్ స్టార్ ఆటగాడు హెన్రీ క్లౌసెన్ అరుదైన ఘనత సాధించాడు. ఐపీఎల్ 2026 సీజన్లో 600 పరుగుల మైలురాయిని చేరుకున్నాడు. శుక్రవారం ఉప్పల్ వేదికగా ఆరీసీబీతో జరిగిన మ్యాచ్లో 51 పరుగులు చేయడం ద్వారా ఈ మైలురాయిని అందుకున్నాడు. ఈ నేపథ్యంలో ఓ టీ20 టోర్నమెంట్లో 4వ స్థానం లేదా అంతకంటే దిగువన బ్యాటింగ్ చేస్తూ 600కి పైగా పరుగులు చేసిన తొలి క్రికెటర్గా క్లౌసెన్ చరిత్ర సృష్టించాడు. ఆరీసీబీ మ్యాచ్ ముందు హెన్రీ క్లౌసెన్ 4వ స్థానం లేదా అంతకంటే తక్కువ స్థానంలో బ్యాటింగ్ చేస్తూ 13 ఇన్నింగ్స్లో 555 పరుగులు సాధించాడు. ఆరీసీబీతో జరిగిన మ్యాచ్లో 4వ స్థానంలో ఆడిన క్లౌసెన్ కేవలం 24 బంతుల్లోనే మొదటి వేగంతో 51 పరుగులు చేసి ఈ టోర్నమెంట్లో 600 పరుగులను పూర్తి చేసుకున్నాడు. ఈ క్రమంలోనే రిషభ్ పంత్ ను అధిగమించాడు. ఐపీఎల్ 2018లో పంత్ 11 ఇన్నింగ్స్లో 579 పరుగులు చేశాడు. ఈ పరుగులు నాలుగు లేదా నాలుగు కంటే దిగువన స్థానాల్లో బ్యాటింగ్ చేస్తూ సాధించాడు.

రెజ్లర్ వినేష్ ఫోగాట్ కు భారీ ఊరట



గత కొంతకాలం నుంచి వివాదాల్లో చిక్కుకున్న భారత స్టార్ రెజ్లర్ వినేష్ ఫోగాట్ కు ఢిల్లీ హైకోర్టులో భారీ ఊరట లభించింది. మే 30 నుంచి జరగనున్న ఏషియన్ గేమ్స్ 2026 సెలక్షన్ ట్రయల్స్ లో పాల్గొనేందుకు మహిళా రెజ్లర్ వినేష్ ఫోగాట్ కు ఢిల్లీ హైకోర్టు అనుమతి ఇచ్చింది. వినేష్ ఫోగాట్ వంటి మహిళా రెజ్లర్ ను దూరం పెట్టడానికి మాతృత్వం కారణం కాకూడదని న్యాయమూర్తి పేర్కొన్నాడు. 'వినేష్ ఫోగాట్ ప్రసూతి సెలవులో ఉన్నందున భారత రెజ్లర్ల సమాఖ్య మినహాయింపు సెలక్షన్ పాలసీని పూర్తి చేయలేకపోయాడు. వినేష్ ఫోగాట్ వంటి మహిళా ఆటగాళ్లను బహిష్కరించడానికి లేదా పక్కన పెట్టడానికి మాతృత్వం కారణం కాకూడదని' ఢిల్లీ హైకోర్టు స్పష్టం చేసింది. రెజ్లర్ వినేష్ ఫోగాట్ కు జారీ చేసిన షోకాట్ నోటీసుపై కూడా ఢిల్లీ హైకోర్టు తీవ్రంగా స్పందించింది. ఈ చర్యను ద్వేషపూరితమైనదిగా కోర్టు అభిప్రాయించింది. ఆమె విషయంలో చదల ఎంపికపై వైతం కోర్టు తీవ్ర ఆభ్యంతరం వ్యక్తం చేసింది. వైపు నుంచి దురుద్దేశం ఉందని స్పష్టంగా అర్థమవుతోందని కోర్టు వ్యాఖ్యానించడం హాట్ టాపిక్ అవుతోంది. 2025లో మెడల్ గెలిచిన వారికి అర్హతను పరిమితం చేసేలా నిబంధనలు ఉన్నాయని ధర్యానం తప్పుపట్టింది.

విరాట్ కోహ్లాపై నెటిజన్లు ఫైర్!

హైదరాబాద్ వేదికగా ఆర్సీబీ, ఎన్ఆర్ఐఎస్ మధ్య జరిగిన మ్యాచ్ వన్డేగా సాగినా గ్రాండ్ లో జరిగిన డ్రామా మాత్రం చర్చకు దారితీసింది. కోహ్లా బ్యాటింగ్ చేసినప్పుడు హెడ్ కవర్ను కామెంట్స్ చేశాడు. అప్పుడే విరాట్ సీరియస్ అయ్యాడు. మ్యాచ్ ముగిసిన తర్వాత కూడా హెడ్ షేక్ వ్యూట్ ఇస్తే పట్టించుకోకుండా విరాట్ వెళ్లిపోయాడు. ఇప్పుడు దీన్నే నెటిజన్లు తప్పుబడుతున్నారు. ఇది అహంకార పూరితమైన ప్రవర్తన అని కామెంట్స్ చేస్తున్నారు. ఉప్పల్లో శుక్రవారం జరిగిన మ్యాచ్లో టాప్ గెలిచి బ్యాటింగ్ ఎంచుకున్న సన్రైజర్స్ హైదరాబాద్ నిట్టిత 20 ఓవర్లలో 4 వికెట్లు కోల్పోయి 255 పరుగులు చేసింది. ఓపెన్ అభిషేక్ శర్మ(56) ఇషాన్ కిషన్(79) మొదటి అరంభాన్ని ఇచ్చారు. చివర్లో హెన్రీ క్లౌసెన్ (51) తన స్టైల్లో ఇన్నింగ్స్ ముగించాడు. బెంగళూరు బౌలర్లు హైదరాబాద్ బ్యాటర్లను అడ్డుకోవడంలో విఫలమయ్యారు. 256 పరుగుల భారీ లక్ష్యంతో బరిలోకి దిగిన బెంగళూరు ఇన్నింగ్స్ నమయంలో అసలు డ్రామా మొదలైంది. రాయల్ ఛాలెంజర్స్ బెంగళూరు స్టార్ బ్యాటర్ విరాట్ కోహ్లా క్రీజులో ఉన్నప్పుడు చాలా దూకుడుగా కనిపించాడు. పరుగుగా ఫోర్లు బాదిన తర్వాత కోహ్లా ఎన్ఆర్ఐఎస్ షేయర్ (ట్రావిస్ హెడ్ ను ఉద్దేశించి వచ్చి బౌలింగ్ చేయడం) అన్నట్లు కామెంట్ చేశాడు. దీనికి సమాధానంగా హెడ్



కేవలం చిరునవ్వుతోనే బదులిచ్చాడు. అయితే ఈ మాటల యుద్ధం కోహ్లాకి కలిసి రాలేదు. కేవలం 15 పరుగులు మాత్రమే చేసి అవుట్ అయ్యాడు. మ్యాచ్ ముగిసిన తర్వాత సన్రైజర్స్ హైదరాబాద్ తన అధికారిక సోషల్ మీడియా ఛానెల్లో పోస్టు పెట్టింది. "వచ్చాడు, బౌలింగ్ చేశాడు, వికెట్ పడగట్టి వెళ్లిపోయాడు" అంటూ క్యాప్షన్ ఇచ్చింది. నిజానికి


లేడీ ఫ్యాన్ కు 'సారి' చెప్పిన రజత్ రజత్ శర్మ

రోహిత్ శర్మ అంటే అభిమానులకు ఎప్పుడూ ప్రత్యేకమే. అలాగే అభిమానులంటే కూడా రోహిత్ కు స్పెషల్. మరోసారి దీనిని హిట్ మ్యాన్ నిరూపించుకున్నాడు. ఇంతటి బడా స్టార్ క్రికెటర్ అయినప్పటికీ, తాజాగా ఓ లేడీ ఫ్యాన్ కు రోహిత్ 'సారి' చెప్పాడు. తనను కలవలేకపోయానని ఏడుస్తూ బాధపడుతున్న ఓ యువతి కోసం రోహిత్ వీడియో సందేశం పంపించాడు. మళ్లీ కోల్కతాకు వచ్చినప్పుడు ఆ అమ్మాయిని తప్పకుండా కలుస్తానంటూ వీడియోలో చెప్పుకొచ్చాడు. దీంతో ఆ అమ్మాయి ఆనందానికి అవుధులేకుండా పోయాయి! కోల్కతా ఈడెన్ గార్డెన్స్ వేదికగా ముంబయి రీసెంట్ గా కేకేఆర్తో మ్యాచ్ ఆడింది. ఈ మ్యాచ్ సందర్భంగా రోహిత్ ను కలవాలని ఓ లేడీ ఫ్యాన్ స్టేడియానికి వెళ్లింది. హిట్ మ్యాన్ ను కలిసేందుకు కొన్ని గంటల నుంచి వెయిట్ చేస్తున్నానని, అతని కలవడమే తన డ్రీమ్ అని చెప్పింది. అయితే డ్రెస్సింగ్ రూమ్ నుంచి షేయర్లు ఒక్కొక్కరు వస్తుండగా రోహిత్ కోసం ఆత్రుతగా ఎదురుచూసింది. అతడు రాగానే 'రోహిత్ ఛాయ్', 'రోహిత్ ఛాయ్' అంటూ గట్టిగా అరిచింది. అయితే క్రౌడ్ శబ్దం వల్ల రోహిత్ ఆమెను పట్టించుకోకుండా వెళ్లిపోయాడు. అంతే ఒక్కసారిగా ఆ యువతి ఏడ్చేశింది. ఈ మొత్తం సన్నివేశాన్ని పక్కన ఉన్న ఆమె బంధువు వీడియో రికార్డ్ చేశాడు. ఈ వీడియో సోషల్ మీడియాలో వైరల్ అవుతోంది రోహిత్ దాకా చేరింది. అయితే తనను కలవలేకపోయానన్న బాధతో ఆ అమ్మాయి ఏడవడం రోహిత్ ను కలచేసింది.



దీంతో ఆమెకు సారి చెబుతూ హిట్ మ్యాన్ ఓ వీడియో చేశాడు. 'హేయ్, జినియా! ఈడెన్ గార్డెన్స్ లో నిన్ను కలవలేకపోయినందుకు నన్ను క్షమించు. నీ వీడియో చూశాను. నాకు బాధేసింది. అయితే క్రౌడ్ ఎక్కువగా ఉండడం వల్ల కొన్నిసార్లు ఎవరు పిలుస్తున్నారో గుర్తుపట్టడం కష్టంగా ఉంటుంది. నేనూ అలాగే మిస్ అయినట్లు ఉన్నాను. కానీ, నెక్ట్ ఈడెన్ గార్డెన్స్ కు వచ్చినప్పుడు మాత్రం నిన్ను కచ్చితంగా కలుస్తాను' అని వీడియో షేర్ చేశాడు. ఈ వీడియో ఓ అభిమాని ద్వారా సదరు యువతికి చేరింది. తన వీడియోకు రోహిత్ రెస్పాన్స్ ఇవ్వడంతో హ్యాపీ ఫీల్ అయ్యింది. మహిళా అభిమానికి సారి చెబుతూ రోహిత్ చేసిన

వీడియో వైరల్ అయ్యింది. ఆయన రేంజ్ స్టార్ అభిమానికి సారి చెప్పడంతో హిట్ మ్యాన్ పై ప్రశంసలు కురుస్తున్నాయి. రోహిత్ తన అభిమానులను ఎప్పుడూ నిరాశ పర్చడని, అతడి బంగారం అంటూ పోస్టులు షేర్ చేస్తున్నారు. ఇక ప్రస్తుత ఐపీఎల్ సీజన్లో ముంబయికి ఇంకా ఒక మ్యాచ్ మిగిలింది. ఆదివారం (మే 24) మధ్యాహ్నం 3.30 గంటలకు రాజస్థాన్ రాయల్స్ తలపరాల్సి ఉంది. ఈ మ్యాచ్ ముంబయి వాంఖడే స్టేడియం వేదిక కానుంది. ఇది ముంబయికి పెద్దగా అవసరం లేకున్నా రాజస్థాన్ కు మాత్రం కీలకమైన మ్యాచ్. ఫ్లేట్స్ కు చేరుకోవాలంటే ఈ మ్యాచ్ లో తప్పక నెగ్గొల్పిందే! ప్రస్తుతం 14 పాయింట్లతో ఉన్న రాజస్థాన్ 16 పాయింట్లతో టెర్ట్ ఖరారు చేసుకుంటుంది. ఒకవేళ ఓడితే పంజాబ్ కింగ్స్, కోల్కతా నైట్ రైడర్స్ కు ఛాన్స్ ఉంటుంది. రోహిత్ ఈ మ్యాచ్ లో బరిలో దిగనున్నాడు. ఇప్పటిదాకా 8 మ్యాచ్ లు ఆడిన హిట్ మ్యాన్ 283 పరుగులు చేశాడు. ఇందులో రెండుసార్లు 50ం స్కోర్లు సమారు చేశాడు. ఇక ఆఖరి మ్యాచ్ లో రాజస్థాన్ పైగా భారీ ఇన్నింగ్స్ చేలలేగిపోవాలని ఫ్యాన్స్ కోరుకుంటున్నారు. ఈ మ్యాచ్ తప్పితే మళ్లీ వచ్చే ఏడాది రోహిత్ టీ20ల్లో కనిపిస్తాడు.



200 స్కోర్లు సాధించిన జట్టుగా సన్రైజర్స్ ప్రపంచ రికార్డు


ఉప్పల్ వేదికగా శుక్రవారం రాయల్ ఛాలెంజర్స్ బెంగళూరుతో జరిగిన మ్యాచ్ లో సన్రైజర్స్ హైదరాబాద్ విజయం సాధించిన సంగతి తెలిసిందే. ఈ మ్యాచ్ లో ఫస్ట్ బ్యాటింగ్ చేసిన ఎన్ఆర్ఐఎస్ 20 ఓవర్లలో 4 వికెట్లు కోల్పోయి 255 పరుగులు చేసింది. ఈ క్రమంలో ఓ టీ20 టోర్నమెంట్లో ఓ సీజన్ లో అత్యధిక స్కోరు 200 షన్ల పరుగులు సాధించిన జట్టుగా చరిత్ర సృష్టించింది. ఐపీఎల్ 2026 సీజన్ లో సన్రైజర్స్ ఇప్పటి వరకు 9 సార్లు 200 షన్ల పరుగులు చేసింది. ఐపీఎల్ 2026 సీజన్ లో సన్రైజర్స్ బ్యాటర్లు పరుగుల వరద పారేస్తున్నారు. ఈ క్రమంలో కోల్కతా నైట్ రైడర్స్, పంజాబ్ కింగ్స్, రాజస్థాన్ రాయల్స్ పై రెండేసి సార్లు, ఢిల్లీ క్యాపిటల్స్, ముంబై ఇండియన్స్, రాయల్ ఛాలెంజర్స్ బెంగళూరుపై ఒక్కొక్కసారి 200కి పైగా పరుగులు సాధించింది.

సచిన్ లో చూసిందే వైభవ్ లో కనిపించింది

● భారత మాజీ క్రికెటర్ కిరణ్ మోరే



రాజస్థాన్ రాయల్స్ టీనేజ్ సెన్సేషన్ వైభవ్ సూర్యవంశీపై భారత మాజీ క్రికెటర్ కిరణ్ మోరే ప్రశంసల జల్లు కురిపించాడు. క్రికెట్ గాడ్ సచిన్ టెండూల్కర్ లో చూసిన తెగువ తనకు వైభవ్ సూర్యవంశీలో కనిపించిందని తెలిపాడు. వరల్డ్ క్లాస్ బౌలర్లను సైతం అలవోకగా ఎదుర్కొంటుండటం తనను వివరీతంగా ఆకట్టుకుందన్నాడు. ఐపీఎల్ 2026 సీజన్ లో వైభవ్ సూర్యవంశీ విధ్వంసకర బ్యాటింగ్ తో చెలరేగుతున్నాడు. 13 ఇన్నింగ్స్ లో 44.54 సగటు, 236.32 స్ట్రైక్ రేట్ తో 579 పరుగులు చేశాడు. ఆరెంజ్ క్యాప్ రేసులో కొనసాగుతున్నాడు. ఈ సీజన్ లో వైభవ్ సూర్యవంశీ 53 సిక్సర్లు బాదాడు. ఐపీఎల్ చరిత్రలోనే ఒక సీజన్ లో భారత బ్యాటర్ కొట్టిన అత్యధిక సిక్సర్లు ఇవే కావడం గమనార్హం. తాజాగా ఓ ఇంటర్వ్యూలో వైభవ్ ఆటతీరుపై స్పందించిన కిరణ్ మోరే.. సచిన్ తో పోల్చుతూ బుద్ధిజీవి ఆశాశానికెత్తాడు. 'నేను తొలిసారి సచిన్ టెండూల్కర్ ను చూసినప్పుడు అతను వరల్డ్ క్లాస్ బౌలర్లను ఎలా ఎదుర్కొన్నాడో నాకు ఇప్పటికీ గుర్తుంది. అప్పుడే నాకు అర్థమైంది సచిన్ చాలా ప్రత్యేకమైన ఆటగాడు అని. ఇప్పుడు వైభవ్ సూర్యవంశీని చూస్తుంటే నాకు మళ్లీ ఆ ఢిల్లీ ఫీలింగ్ కలుగుతోంది. వైభవ్ కూడా చాలా ప్రత్యేకమైన ఆటగాడు. దేవుడే అతన్ని క్రికెట్ కోసం ప్రత్యేకంగా తయారు చేసి పంపినట్లున్నాడు. వైభవ్ తన సహజ సిద్ధమైన శైలిలోనే ఆడనివ్వండి.. దేశానికి గొప్ప పేరు తెస్తాడు.' అంటూ ప్రశంసల వర్షం కురిపించారు. ఇటీవల ముగిసిన అందరే 19 ప్రపంచ కప్ లో వైభవ్ సూర్యవంశీ 7 మ్యాచ్ లో 439 పరుగులు చేశాడు. ఆ టోర్నీలో 30 సిక్సర్లు బాది డెవాలెడ్ బ్రెవిస్ రికార్డును బద్దలు కొట్టాడు. టీ20 క్రికెట్ లో ఇప్పటివరకు 31 మ్యాచ్ లో 1280 పరుగులు చేసి 4 శతకాలు సమారు చేశాడు. ఈ అద్భుత ప్రదర్శన నేపథ్యంలోనే వైభవ్ సూర్యవంశీని టీమిండియాలోకి తీసుకోవాలనే డిమాండ్ వ్యక్తమవుతోంది. ఈ క్రమంలోనే భారత సెలెక్షన్ల వైభవ్ సూర్యవంశీని శ్రీలంక పర్యటనకు వెళ్లే భారత్-వి జట్టుకు ఎంపిక చేశారు.



రజత్ పాటిదార్ అరుదైన ఘనత..

రాయల్ ఛాలెంజర్స్ బెంగళూరు కెప్టెన్ రజత్ పాటిదార్ అరుదైన ఘనత సాధించాడు. ఐపీఎల్ లో అత్యంత వేగంగా బంతుల పరంగా 100 సిక్సర్లు కొట్టిన భారత ఆటగాడిగా చరిత్ర సృష్టించాడు. శుక్రవారం ఉప్పల్ వేదికగా సన్రైజర్స్ హైదరాబాద్ తో జరిగిన మ్యాచ్ లో మ్యాచ్ లో హార్ట్ పట్లో బౌలింగ్ లో సిక్స్ కొట్టి ఈ ఘనతను సాధించాడు. ఐపీఎల్ లో 100 సిక్సర్లు పూర్తి చేయడానికి పాటిదార్ కు 933 బంతులు బంతులు అవసరం అయ్యాయి. ఇంతకముందు ఈ రికార్డు జిమ్ దూబె పేరిట ఉంది. అతడు 100 సిక్సర్లు కొట్టేందుకు 992 బంతులు తీసుకున్నాడు. ఇక ఓవరాల్ గా ఐపీఎల్ లో అత్యంత వేగంగా 100 సిక్సర్లు కొట్టిన ఆటగాళ్ల జాబితాలో పాటిదార్ మూడో స్థానంలో నిలిచాడు. ఈ జాబితాలో ఆంధ్రీ రన్నెల్ అగ్రస్థానంలో ఉండగా.. ఆ తరువాతి స్థానంలో నికోలస్ పూరన్ ఉన్నాడు. ఇక ఈ మ్యాచ్ లో 39 బంతులు ఎదుర్కొన్న రజత్ పాటిదార్.. 6 ఫోర్లు, 1 సిక్స్ సాయంతో 56 పరుగులు చేశాడు.



ఎవరో నకిలీ బికినీ ఫోటోలు

- నెట్టింట వైరల్ కావడంపై నటి రుక్మిణి ఆగ్రహం

సప్త సాగరాలు దాటి సినిమాతో తెలుగు ప్రేక్షకులలో మంచి గుర్తింపు తెచ్చుకున్న కన్నడ నటి రుక్మిణి వసంత్కు సంబంధించిన కొన్ని బికినీ ఫోటోలను సోషల్ మీడియాలో వివరీతంగా కనిపించడంపై నటి రుక్మిణి వసంత్ ఆగ్రహం చెందారు. గ్రీన్ కలర్ బికినీ ధరించి ఆమె స్విమ్మింగ్ పూల్లోకి దిగుతున్నట్లు ఉన్న ఈ విజువల్స్ నెటిజన్లను ఒక్కసారిగా ఆశ్చర్యానికి గురిచేశాయి. చుట్టూ కెమెరాలు, టెక్నీషియన్లు ఉండటంతో ఇది ఏదైనా అధికారిక షూట్ అయ్యి ఉంటుందని కొందరు భావించగా, మరికొందరు మాత్రం ఇది ఏదో డీప్ ఫేక్ అయ్యి ఉండవచ్చని అనుమానాలు వ్యక్తంచేశారు. అయితే ఈ వివాదంపై తాజాగా నటి రుక్మిణి వసంత్ అధికారికంగా స్పందిస్తూ ప్రకటన విడుదల చేశారు. ఇంటర్వెయ్లో తన పేరిట సర్కులేట్ అవుతున్న బికినీ చిత్రాలన్నీ పూర్తిగా ఎటాస్టా సృష్టించిన నకిలీ ఫోటోలని ఆమె స్పష్టం చేశారు. ఆ చిత్రాలు పూర్తిగా తప్పుడు సమాచారంతో, కల్పితంగా సృష్టించబడినవని ఆమె పేర్కొన్నారు.

బాధ్యతా రాహిత్యంగా ఇతరుల వ్యక్తిగత గోప్యతకు భంగం కలిగిస్తూ ఇటువంటి మార్పింగ్ కంటెంట్ను తయారు చేయడం మరియు వాటిని వైరల్ చేయడం తీవ్రమైన నేరమని ఆమె ఆగ్రహం వ్యక్తం చేశారు. ఈ వ్యవహారాన్ని తన టీమ్ చాలా తీవ్రంగా పరిగణిస్తోందని, ఈ ఫోటోలను సృష్టించిన వారిపై, అలాగే వీటిని సోషల్ మీడియాలో షేర్ చేస్తూ ప్రచారం కల్పిస్తున్న వారిపై లెజల్ క్రైమ్ విభాగంలో ఫిర్యాదు చేసి కఠినమైన చట్టపరమైన చర్యలు తీసుకోతున్నట్లు రుక్మిణి వెల్లడించారు. నెటిజన్లు ఎవరూ కూడా ఇటువంటి నకిలీ కంటెంట్ను ఇతరులకు షేర్ చేయవద్దని, వాటిని ప్రోత్సహించవద్దని ఆమె ఈ సందర్భంగా విజ్ఞప్తి చేశారు.



అనిరుద్ధతో లవ్లో కావ్య మారన్

• త్వరలోనే వెడ్డింగ్ అంటూ సోషల్ మీడియాలో చక్కర్లు

సన్రైజర్స్ హైదరాబాద్ జట్టు ఓనర్ కావ్య మారన్కు సోషల్ మీడియాలో ఉన్న క్రేజ్ గురించి ప్రత్యేకంగా చెప్పాల్సిన అవసరం లేదు. ఐపీఎల్ మ్యాచ్ల సమయంలో ఆమె హావభావాలు, రియాక్షన్స్ తరచూ వైరల్ అవుతూ అభిమానుల్లో ప్రత్యేక గుర్తింపును సంపాదించాయి. అభిమానులు సీమగా 'కావ్య పావ' అని పిలుచుకునే ఆమెకు సంబంధించిన ఓ వార్త ప్రస్తుతం సోషల్ మీడియా, సినీ వర్గాల్లో హాట్ టాపిక్ గా మారింది. కావ్య మారన్ త్వరలోనే వివాహ బంధంలోకి అడుగుపెట్టబోతున్నట్లు వార్తలు వస్తున్నాయి. అంతేకాదు, ప్రముఖ సంగీత దర్శకుడు అనిరుద్ధ్ రవిచంద్రతో ఆమె పెళ్లి జరగబోతుందనే వార్తలు పెద్ద ఎత్తున వైరల్ అవుతున్నాయి. అయితే ఈ ప్రచారం కొత్తది కాదు. గత ఏడాది నుంచే కావ్య మారన్, అనిరుద్ధ్ మధ్య సాన్నిహిత్యం ఉందంటూ సోషల్ మీడియాలో పుకార్లు వినిపించాయి. ముఖ్యంగా ఇద్దరూ న్యూయార్క్లో కలిసి కనిపించారనే వార్తలు రావడంతో డేటింగ్ రూమర్స్ మరింత ఊపందుకున్నాయి. అప్పటి నుంచి వీరిద్దరి గురించి అనేక కథనాలు సోషల్ మీడియాలో చక్కర్లు కొడుతున్నాయి. ఇప్పుడు మరోసారి కొత్త ప్రచారం తెరపైకి వచ్చింది. కొన్ని మీడియా కథనాల ప్రకారం, ఇరువురి కుటుంబ సభ్యులు ఈ వివాహానికి అంగీకారం తెలిపారని, విదేశాల్లో వివాహం జరిపించే అవకాశాలపై చర్చలు జరుగు తున్నాయని సమాచారం. వివాహం అనంతరం చెన్నైలో ఘనంగా రిసెప్షన్ నిర్వహించే ఏర్పాట్లు కూడా జరుగుతున్నాయనే ప్రచారం నడుస్తోంది. ఇదిలా ఉండగా మరో ఆసక్తికర విషయం కూడా చర్చనీయాంశమైంది. అనిరుద్ధ్కు కుటుంబ సంబంధాలు ఉన్న సినీ ప్రముఖులు ఈ వివాహం కోసం ప్రత్యేకంగా చొరవ తీసుకున్నారనే కథనాలు తమిళ మీడియా వర్గాల్లో వినిపిస్తున్నాయి. అయితే ఈ వార్తలపై ఇప్పటివరకు ఎలాంటి అధికారిక ప్రకటన వెలువడలేదు. మరోవైపు కావ్య మారన్ క్రీడా, వ్యాపార వ్యవహారాల్లో చురుకుగా వ్యవహరిస్తున్నారు. అయితే ఇప్పటివరకు ఈ వివాహ వార్తలపై అటు కావ్య మారన్ కుటుంబం కానీ, ఇటు అనిరుద్ధ్ వర్గాలు కానీ ఎలాంటి అధికారిక ప్రకటన చేయలేదు.

అఖిల్ లెనిన్ టీజర్ విడుదల

• అక్కినేని అభిమానుల్లో ఉత్సాహం



అక్కినేని అఖిల్ హీరోగా తెరకెక్కుతున్న తాజా చిత్రం 'లెనిన్'పై ప్రేక్షకుల్లో ఆసక్తి రోజురోజుకూ పెరుగుతోంది. యువ దర్శకుడు మురళీకృష్ణ్ అబ్బూరు దర్శకత్వంలో రూపొందుతున్న ఈ చిత్రంలో భాగ్యశ్రీ బోర్నే కథానాయికగా నటిస్తోంది. ఇప్పటికే సినిమా అనౌన్స్మెంట్తో మంచి అంచనాలు ఏర్పడగా, తాజాగా విడుదలైన టీజర్ సినిమాపై మరింత హైప్ తీసుకొచ్చింది. ఈ సినిమా జూన్ 26న ప్రేక్షకుల ముందుకు రానుంది. ఈ నేపథ్యంలో చిత్రబృందం ప్రచార కార్యక్రమాలను వేగవంతం చేసింది. మరోవైపు అక్కినేని నాగార్జున సినీ పరిశ్రమలోకి అడుగుపెట్టి 40 ఏళ్లు పూర్తి చేసుకున్న ప్రత్యేక సందర్భంగా, 'లెనిన్' టీజర్ను విడుదల చేయడం అభిమానుల్లో మరింత ఉత్సాహాన్ని నింపింది. విడుదలైన టీజర్లో అఖిల్ సైలింట్ లుక్తో పాటు మాస్ ఎలిమెంట్స్ కూడా కనిపిస్తున్నాయి. ముఖ్యంగా ఆయన చెప్పిన డైలాగులు ప్రేక్షకులను ఆకట్టుకుంటున్నాయి. మనోడు వస్తున్నాడు? నేను తప్పిపోయి రాలేదు.. మీ అందరినీ వెతుక్కుంటూ వచ్చా? అంటూ అఖిల్ చెప్పిన డైలాగులు సోషల్ మీడియాలో వైరల్ గా మారుతున్నాయి. ఈ డైలాగుల్లో కనిపించిన యాటిట్యూడ్, స్ట్రీన్ ప్రెజెన్స్ అభిమానులను ఆకట్టుకుంటున్నాయని సినీ వర్గాలు చెబుతున్నాయి. ఇక టీజర్ విడుదలపై నాగార్జున కూడా స్పందించారు. తనకు ఈ టీజర్ ఒక సర్ప్రైజ్ లా అనిపించిందని ఆయన పేర్కొన్నారు. టీజర్ మొత్తం ఎంతో హాంగా, ఆకట్టుకునేలా అనిపించిందని అభిప్రాయపడ్డారు. మంచి కమీజ్యాక్ కోసం ఎదురుచూస్తున్న ఆయనకు 'లెనిన్' మంచి మైలురాయిగా మారుతుందా అనే ఆసక్తి అభిమానుల్లో కనిపిస్తోంది. ఇప్పటికే విడుదలైన టీజర్ చూస్తుంటే సినిమాలో యాక్షన్, భావోద్వేగాలు, మాస్ అంశాలు సమపాక్షాల్లో ఉండబోతున్నట్లు సంతోషాలు కనిపిస్తున్నాయి. దీంతో జూన్ 26న విడుదల కానున్న ఈ సినిమాపై అక్కినేని అభిమానుల్లో భారీ అంచనాలు నెలకొన్నాయి.



200 కోట్లు రాబట్టిన కరుప్ప

కోవీల్వర్ స్టార్ హీరో సూర్య, స్టార్ హీరోయిన్ త్రిష జంటగా నటించిన తాజా చిత్రం 'కరుప్ప' తెలుగులో 'వీరభద్రుడు' బాక్సాఫీస్ వద్ద విజయపరంపర కొనసాగిస్తోంది. విడుదలైన కొద్ది రోజులకే ఈ సినిమా భారీ వసూళ్లు సమోదా చేస్తూ కొత్త రికార్డులను సృష్టిస్తోంది. ప్రేక్షకుల నుంచి వస్తున్న విశేష స్పందనతో ఈ చిత్రం తమిళ చిత్ర పరిశ్రమలో హాట్ టాపిక్ గా మారింది. విడుదలైన వారం రోజుల్లోనే 'కరుప్ప' ప్రపంచవ్యాప్తంగా రూ.200 కోట్ల క్లబ్లో చేరి సంపదనం సృష్టించింది. ముఖ్యంగా తమిళనాడులో ఈ సినిమా సాధించిన వసూళ్లు ఇప్పుడు సినీ వర్గాల్లో ప్రత్యేక చర్చకు కారణమయ్యాయి. గత తొమ్మిది నెలలుగా తమిళనాడులో ఏ సినిమా అందుకోలేని అరుదైన ఘనతను 'కరుప్ప' సాధించింది. కేవలం తమిళనాడు రాష్ట్రంలోనే రూ.100 కోట్ల మార్కెట్ను దాటిన చిత్రంగా నిలిచింది. ఈ చిత్రాన్ని పంపిణీ చేసిన డిస్ట్రిబ్యూషన్ వర్గాలు కూడా ఈ విజయంపై ఆనందం వ్యక్తం చేస్తున్నాయి. ప్రపంచవ్యాప్తంగా రూ.200 కోట్లకు పైగా గ్రాఫ్ వసూళ్లు సమోదా చేసినట్లు ట్రేడ్ వర్గాలు చెబుతున్నాయి. ఈ కలెక్షన్లలో ప్రధానంగా తమిళ వెర్షన్ నుంచే అధిక ఆదాయం వచ్చినప్పటికీ, తెలుగులో 'వీరభద్రుడు' పేరుతో విడుదలైన సినిమా కూడా మంచి ఆదరణ పొందుతోంది.

పెద్ది విజయంపైనే రామ్ చరణ్ ఆశలు

- బుచ్చిబాబు దర్శకత్వానికి కూడా సవాల్



మోగా పవర్ స్టార్ రామ్ చరణ్... ఆర్ఆర్ఆర్ తర్వాత గ్లోబల్ స్టార్ గా ఎదిగిన ఆయనకు అంతర్జాతీయ స్థాయిలో మంచి గుర్తింపు లభించింది. అయితే ఆ తరువాత వచ్చిన సినిమాలు మాత్రం ఆశించిన స్థాయిలో విజయాలు అందుకోలేకపోయాయి. దీంతో ఇప్పుడు చరణ్ కెరీర్లో రాబోయే రెండు ప్రాజెక్టులు అత్యంత కీలకంగా మారాయి. ఆచార్యలో కీలక పాత్ర పోషించినప్పటికీ ఆ చిత్రం ప్రేక్షకులను ఆశించిన స్థాయిలో ఆకట్టుకోలేకపోయింది. అనంతరం భారీ అంచనాల మధ్య విడుదలైన గేమ్ షేంజర్ కూడా బాక్సాఫీస్ వద్ద ఆశించిన ఫలితాన్ని ఇవ్వలేకపోయింది. స్టార్ దర్శకుడు, భారీ బడ్జెట్, భారీ తారాగణం ఉన్నప్పటికీ సినిమా ప్రేక్షకుల అంచనాలను పూర్తిగా అందుకోలేకపోయింది. దీంతో ఇప్పుడు అభిమానుల ఆశలన్నీ చరణ్ తదుపరి చిత్రం 'పెద్ది'పై నిలిచాయి. దర్శకుడు బుచ్చిబాబు సన తెరకెక్కిస్తున్న ఈ చిత్రం గ్రామీణ నేపథ్యంలో సాగే స్టోర్స్ యాక్షన్ డ్రామాగా రూపొందుతోంది. ఇప్పటికే విడుదలైన ఫస్ట్ లుక్, గ్లింప్స్, పాటలు, టీజర్లకు ప్రేక్షకుల నుంచి మంచి స్పందన వచ్చింది. ముఖ్యంగా చరణ్ మాస్ లుక్, రగ్గడే బాడీ లాంగ్వేజ్ అభిమానులను ఆకట్టుకుంటున్నాయి. చాలా కాలం తర్వాత ఆయనను పూర్తి స్థాయి మాస్ పాత్రలో చూడబోతున్నామనే అంచనాలు అభిమానుల్లో కనిపిస్తున్నాయి. బుచ్చిబాబు తన తొలి చిత్రం ఉప్పన తోనే దర్శకుడిగా ప్రత్యేక గుర్తింపు తెచ్చుకున్నారు. భావోద్వేగాలను బలంగా తెరపై చూపించడంలో ఆయన ప్రత్యేక శైలి ఉందని సినీ విశ్లేషకులు చెబుతుంటారు. అదే ఎమోషనల్ టచ్ 'పెద్ది'లో కూడా కనిపించనుందనే టాక్ వినిపిస్తోంది. ఇక 'పెద్ది' తర్వాత చరణ్ చేయబోయే సినిమా మరింత ఆసక్తిని రేకెత్తిస్తోంది. ఎందుకంటే ఆ చిత్రానికి దర్శకత్వం వహించబోయేది సుకుమార్. ఇప్పటికే వీరిద్దరి కాంబినేషన్లో వచ్చిన రంగస్థలం ఇండస్ట్రి హిట్ గా నిలిచింది. ముఖ్యంగా చిట్టిబాబు పాత్రలో చరణ్ సలసల భారీ ప్రశంసలు వచ్చాయి. ఆ సినిమా ఆయన కెరీర్లో కీలక మలుపుగా నిలిచింది. ఇప్పుడు మరోసారి అదే కాంబినేషన్ రిహీట్ అవుతుండటంతో అభిమానుల్లో అంచనాలు మరింత పెరిగాయి. ఒకవేళ 'పెద్ది' భారీ విజయాన్ని అందుకుంటే ఆయన మాస్ ఇమేజ్ మరింత బలపడే అవకాశం ఉంది. ఆ తర్వాత సుకుమార్ సినిమా కూడా విజయవంతమైతే గ్లోబల్ స్టార్ గా ఆయన మార్కెట్ మరింత విస్తరించే అవకాశాలు కనిపిస్తున్నాయి.